

Ağadadaş Ağayevin üzü güldü

Xalq artisti ilə hospital, mühafizəçi və xadimə arasında barışıq əldə olunub



Xalq artisti Ağadadaş Ağayevin ittiham olunduğu cinayət işi üzrə növbəti məhkəmə prosesindən əvvəl barışıq əldə olunub.

Düən Binəqədi rayon Məhkəməsinə keçiriləcək prosesdən əvvəl jurnalistlərə açıqlama verən Xalq artisti "Medera Hospital"-in mühafizəçisi Nureddin Cəlilovla barışıqlarını deyib. Onun sözlərinə görə, tərəflər arasında notariusda barışıq müqaviləsi imzalanıb. Ağadadaş Ağayevin vəkili Asim Abbasov APA-ya bildirib ki, Xalq artisti ilə "MedEra Hospital", mühafizəçi Nureddin Cəlilov və xadimə Nəzakət Paşayeva arasında barışıq əldə olunub.

Vəkil qeyd edib ki, barışıq notarial qaydada təsdiq olunub. Tərəflər artıq barışıb.



AZAL Bakı-Kazan reysini ləğv edib

"Azərbaycan Hava Yolları" (AZAL) aviashirkəti yanvarın 8-nə planlaşdırılan Bakı-Kazan-Bakı reysini ləğv edib.

AZAL-dan bildirilib ki, bu qərar Kazan üzərində "Kovyor" planı səbəbindən hava məkanının bağlanması ilə əlaqədar qəbul edilib. Uçuşların təhlükəsizliyi AZAL üçün prioritetdir və aviashirkət beynəlxalq standartlara ciddi şəkildə riayət edir. Ləğv edilmiş reysin sərnişinləri əlavə məlumat üçün aviashirkətin Çağrı mərkəzinə callcenter@azal.az elektron poçt ünvanı vasitəsilə müraciət edə bilərlər. AZAL mövcud vəziyyəti diqqətlə izləməyə davam edir və sərnişinləri dəyişikliklər barədə məlumatlandıracaq.



Sosial şəbəkələr azyaşlıları təhsildən uzaqlaşdırır

Yalan məlumatlar və təhlükəli çağırışların uşaqların psixologiyasına və inkişafına təsirləri narahatlıq yaradır

Azyaşlıların sosial şəbəkələrə həddindən artıq aludə olması günümüzün ən böyük problemlərindən biridir.

Təhsil, sosial həyat və psixoloji sağlamlıq baxımından ciddi təhlükələr yaradan bu vəziyyət həm ailələrin, həm təhsil sisteminin, həm də cəmiyyətin

ümumi inkişafına mənfi təsir göstərir. Azərbaycan da daxil olmaqla bir çox ölkələrdə sosial şəbəkələrdə yayılan zorbalıq, yalan məlumatlar və təhlükəli çağırışların uşaqların psixologiyasına və inkişafına təsiri ilə bağlı narahatlıq artır.

(səh.7)

№ 3 (6245) 2025-ci il

Qiyməti 40 qəpik

ŞƏRQ

Günəş Şərqdən doğur!

www.sherg.az 9 yanvar 2025-ci il (cümə axşamı)



Regional məsələləri region dövlətlər özləri həll etməlidir

Prezident İlham Əliyevin Əli Əkbər Əhmədiani ilə görüşündə İrəvan bir sıra sahələrdə əməkdaşlıq məsələləri müzakirə olunub

Prezident İlham Əliyev yanvarın 8-də İran İslam Respublikasının Milli Təhlükəsizlik üzrə Ali Şurasının katibi Əli Əkbər Əhmədiani qəbul edib.

Dövlət başçısı Əli Əkbər Əhmədianın ölkəmizə səfərinin əlaqələrimizin inkişaf perspektivlərinin müzakirəsi üçün yaxşı imkan yaratdığını deyib. Qəbula görə minnətdarlığını bildiren qonaq qeyd edib ki, dost və qardaş Azərbaycana səfər etməkdən məmnunluq duyur. Əli Əkbər Əhmədian Ayətullah Seyid Əli Xameneinin və Prezident Məsud Pezeşkiyanın salamlarını dövlətimizin başçısına çatdırıb.

(səh.2)

"Trampın tərəzisində"

Bakı İrəvandan daha ağır gələcək

Amerika-Azərbaycan-Türkiyə iş birliyi çərçivəsində layihələr həyata keçirilə bilər



Əgər hər iki tərəf maraqlı olsa, biz Amerika-Azərbaycan əlaqələrini strateji səviyyəyə qaldıra bilərik.

Bu fikri Prezident İlham Əliyev yanvarın 7-də yerli televiziya kanallarına müsahibəsində bildirib.

Trampın öz açıqlamaları ilə çox aydın, açıq mesajlar göndərdiyini vurğulayan Azərbaycan Prezidenti əlavə edib. Həmçinin qeyd edib ki, onların böyük əksəriyyətini Azərbaycan ictimaiyyəti bölüşür.

(səh.2)

Proseslər mürəkkəb fazaya keçib

Sülh müqaviləsi hər iki ölkə sərhədində imzalana bilər



"Sülh müqaviləsinin razılaşdırılması iki maddəsi üzrə biz təkliflər irəli sürmüşük və Azərbaycan tərəfinin müsbət cavabı olduğu təqdirdə müqaviləni imzalamağa hazırıq".

Bu sözləri Ermənistan Baş naziri Nikol Paşinyan yerli mediaya açıqlamasında deyib. Baş nazir qeyd edib ki, İrəvan dinc

strategiyaya sadıq qalacaq və sülh gündəmini ardıcıl şəkildə həyata keçirməyə davam edəcək: "Bu isə o deməkdir ki, biz aqressiya dili deyil, dialoq dilindən istifadə edəcəyik. Biz demarkasiya məsələlərinə, sülh müqaviləsinin mətninin razılaşdırılmasına, "Sülh kəşiməsi" layihəsinin reallaşdırılmasına və humanitar məsələlərə, o cümlədən itkin düşənlərin

taleynin araşdırılmasına diqqət yetirəcəyik". Ermənistanın baş nazirinin müavini Mqer Qriqoryanın Aparatından bildirilib ki, yaxın vaxtlarda Ermənistan-Azərbaycan sərhədinin demarkasiyası üzrə hökumətlərarası komissiyasının iclası keçiriləcək, lakin dəqiq tarix məlum deyil.

(səh.3)

"Əhd eləmişəm, Zəngəzur dəhlizi çəkilsə, İrəvana gedəcəm"

Zərdüşt Əlizadə: "Sadəcə olaraq dörd ildir Ermənistan məsələni "acı bağırsağ" kimi uzadır"



Bununla Paşinyan Ermənistan xalqına "mən sizə sülh gətirdim" mesajını çatdıracaq.

Orada bir neçə ləyaqətli erməni dostum var və onlar son 30 ildir ki, Azərbaycanla Ermənistan arasında sülh naminə çalışırlar.

Amerikada da Soros dövrü başa çatıb. Bayden administrasiyası, əslində, Soros idarə üsulu ilə idarə olunurdu. Bu barədə Prezident İlham Əliyev yanvarın 7-də yerli televiziya kanallarına müsahibəsində bildirib.

(səh.4)



Əməliyyat zamanı doğum gününü Faktla bağlı yoxlama başlanılıb

Azərbaycanda həkimin əməliyyat zamanı doğum gününü qeyd etməsi faktı ilə bağlı artıq yoxlama başlanılıb.

Bu barədə Səhiyyə Nazirliyi Analitik Ekspertiza Mərkəzi (AEM) məlumat verib. "Faktla əlaqədar Səhiyyə Nazirliyi Analitik Ekspertiza Mərkəzi tərəfindən artıq yoxlama başlanılıb. Məsələ ciddi araşdırılacaq. Yoxlama bitəndən sonra nəticəsi barədə ətraflı məlumat verəcəyəm", - deyər məlumatda bildirilib.

Qeyd edək ki, sosial şəbəkələrdə "German Hospital"-in cərrah mama-ginekoloqu Leman Əliyeva əməliyyatda olarkən hospitalin digər işçiləri əməliyyat otağına əlcəksiz və yanan şam ilə daxil olaraq həkimin doğum gününü münasibətilə təbrik etdikləri video yayılıb.

10 yeni metro stansiyası haralarda inşa ediləcək?

Nəqliyyat eksperti həmin əraziləri və metro xətlərinin hansı istiqamətlərdə şaxələndəcəyini "Şərq"ə açıqlayıb

Bakıda 10 yeni metro stansiyası inşa ediləcək. Bu barədə xəbəri Prezident İlham Əliyev ötən gün yerli televiziya kanallarına müsahibəsində açıqlayıb.

Dövlət başçısı qeyd edib ki, yeni inşa ediləcək metro stansiyalarının yerləri artıq seçilib və bu ildən başlayaraq artıq investisiyalar da qoyulacaq. Dövlət başçısı, eyni zamanda qeyd edib ki, bununla bərabər, Bakı şəhərində yeni yol infrastruktur layihələrini icra etmək üçün artıq ilk 7-8 layihə seçilib, beynəlxalq mütəxəssislər cəlb edilib.

Qripə qarşı peyvənd təhlükəsiz preparatdır

Səhiyyə Nazirliyi əhaliyə çağırış edib

Peyvəndlənmə epideмик hal olmazdan öncə aparılmalıdır.

Bunu Səhiyyə Nazirliyinin mütəxəssis-eksperti, infeksiyonist Təyyar Eyvazov deyib. O qeyd edib ki, qripə qarşı peyvənd təhlükəsiz preparatdır, həm azyaşlılar, həm də hamilələr peyvənd oluna bilər: "Qripə bütün infeksiyon xəstəliklərinin 90 faizini təşkil edir. İnsan ömrünün, orta hesabla, bir ili xəstə halda keçir. Ağır formalı infeksiyalar - qripə bəzən insan həyatına son qoya bilər. Hər kəs vaxtında peyvənd olunmalıdır ki, bu cür problemlərlə qarşılaşmasın".

(səh.7)

(səh.2)



Görüş yeri nə Parisdir, nə də Bürüssel

İlham Əliyev bölgənin siyasi mərkəzinin Bakı olduğunu Makrona çatdırdı

(səh.3)



Yanvarın sonunda planlaşdırılan görüş Azərbaycanın tələbidir

Delimitasiya və demarkasiya məsələsini uzun müddət toxunulmaz saxlamaq mümkün deyil

(səh.2)



Regional məsələləri region dövlətlər özləri həll etməlidir

Prezident İlham Əliyevin Əli Əkbər Əhmədiani ilə görüşündə İranla bir sıra sahələrdə əməkdaşlıq məsələləri müzakirə olunub

Prezident İlham Əliyev yanvarın 8-də İran İslam Respublikasının Milli Təhlükəsizlik üzrə Ali Şurasının katibi Əli Əkbər Əhmədiani qəbul edib. Dövlət başçısı Əli Əkbər Əhmədiani ölkəmizə səfərinin əlaqələrimizin inkişaf perspektivlərinin müzakirəsi üçün yaxşı imkan yaratdığını deyib. Qəbula görə minnətdarlığını bildirdən qonaq qeyd edib ki, dost və qardaş Azərbaycana səfər etməkdən məmnunluq duyur. Əli Əkbər Əhmədian Ayətullah Seyid Əli Xameinein və Prezident Məsud Pezeşkiannın salamlarını dövlətimizin başçısına çatdırıb.

Prezident İlham Əliyev salamlara görə minnətdarlığını bildirib, onun da salamlarını İranın Ali Rəhbərinə və Prezidentinə çatdırmağı xahiş edib. Əli Əkbər Əhmədian vurğulayıb ki, regionda Azərbaycan ilə İranın mədəni, tarixi, dini, o cümlədən sivilizasiya əlaqələrinin oxşarı yoxdur və bu cür qədim əlaqələrə malik iki ölkə tapmaq mümkün deyil. O, Azərbaycanın öz ərazilərini işğaldan azad etməsinə, ərazi bütövlüyünün təminatını və suverenliyimizin tam bərpa olunmasına qeyd edərək, bu münasibətlə təbriklərini çatdırıb və bütün bunlara görə çox sevindiklərini

ni deyib. Görüşdə Azərbaycan Respublikası ilə İran İslam Respublikası arasında siyasi, iqtisadi, neqliyyat, enerji və digər sahələrdə əməkdaşlıq məsələləri müzakirə olunub.

Prezident İlham Əliyev xalqlarımızın çox sıx tellərlə bir-birinə bağlı olduğunu deyərək, iki dövlət arasında dostluq və qardaşlıq münasibətlərinin inkişafının vacibliyini vurğulayıb. Dövlət başçısı bildirib ki, ölkəmiz İran İslam Respublikası ilə əlaqələrin bütün sahələrdə inkişafına həmişə xüsusi əhəmiyyət verir. İranda yeni prezident seçkilərindən sonra Azərbaycanın bir neçə yüksək səviyyəli nümayəndə heyətinin bu ölkəyə səfər etdiyi məmnunluqla xatırlanıb. Dövlət başçısı ərazi bütövlüyümüzün və suverenliyimizin tam təminatının olmasını və torpaqlarımızın işğaldan azad edilməsi ilə bağlı təbriklərə görə təşəkkürünü bildirib. Dövlət başçısı vurğulayıb ki, Ermənistan işğal dövründə Azərbaycanın həmin ərazilərini darmadağın edib, mədəni və dini abidələrini, o cümlədən məscidlərini təhqirə məruz qoyub, ibadət ocaqlarında donuz və inək saxlayıb.

Prezident vurğulayıb ki, ölkəmiz regional məsələləri region dövlətləri tərəfindən həll edilməsinin tərəf

darıdır və bu xüsusda regional əməkdaşlıq xarakteri daşıyan 3+3 formatının təşəbbüsünü də məhz Azərbaycan Respublikası olub. Regiondan kənar xarici qüvvələrin regiona cəlb edilməsinin qəbul edilməz olduğu bir daha qeyd edilib. Görüşdə Şimal-Cənub neqliyyat dəhlizinin inkişaf etdirilməsinin və bu baxımdan Azərbaycan, Rusiya və İran arasında üçtərəfli əməkdaşlıq formatının vacibliyinə toxunulub, Azərbaycanda bu istiq

mətdə böyük həcmli yüklərin olduğu bildirilib. Həmçinin "Araz dəhlizi" layihəsi və bu çərçivədə Ağbend məntəqəsi istiqamətində, Araz çayı üzərində körpülərin və yol-neqliyyat infrastrukturunun tikintisi ilə bağlı fikir mübadiləsi aparılıb, bu layihənin də regional neqliyyat bağlantılarının inkişafı baxımından xüsusi əhəmiyyət daşıdığı qeyd edilib. Azərbaycan ilə İran arasında Araz çayı boyunca su elektrik stansiyalarının inşası layihələri müzakirə olunub. Azərbaycan, Rusiya və İran arasında elektrik xətlərinin birləşdirilməsi məsələsinə toxunulub, bu istiqamətdə əməkdaşlıq üçün böyük potensialın olduğu vurğulanıb.

Söhbət zamanı ölkələrimiz arasında dostluq, qardaşlıq və mehriban qonşuluq prinsipi əsasında münasibətlərin bundan sonra da yüksələn xətt üzrə inkişaf edəcəyi qeyd olunub, yaxın gələcəkdə Azərbaycanla İran arasında hökumətlərarası komissiyaların növbəti iclasının keçiriləcəyi bildirilib. İclas çərçivəsində dövlət başçılarının tərəfindən qeyd olunan konkret layihələrin müzakirəsi baxımından əlverişli imkanın olacağına ümidvarlıq ifadə edilib.

İsmayıl

Yanvarın sonunda planlaşdırılan görüş Azərbaycanın tələbidir

Delimitasiya və demarkasiya məsələsinə uzun müddət toxunulmaz saxlamaq mümkün deyil

Yaxın vaxtlarda Ermənistan-Azərbaycan sərhədinin demarkasiyası üzrə hökumətlərarası komissiyasının iclası keçiriləcək, lakin dəqiq tarix məlum deyil.

Bu barədə Ermənistanın baş nazirinin müavini Mqer Qriqoryanın Aparatından bildirilib.

Qeyd edək ki, Prezident İlham Əliyev yanvarın 7-də yerli televiziya kanallarına müsahibəsində bildirib ki, bu ay, Azərbaycanın təşəbbüsü və təklifi ilə delimitasiya məsələsinə davam etdirmək üçün delimitasiya üzrə Azərbaycan və Ermənistan komissiyalarının növbəti görüşü olmalıdır.

Politoloq Natiq Miri "Şərq"ə bildirib ki, İlham Əliyevin son çıxışından da bəlli oldu ki, yanvarın sonunda planlaşdırılan görüş Azərbaycanın tələbidir:

"Delimitasiya və demarkasiya məsələsinə uzun müddət toxunulmaz saxlamaq mümkün deyil. Çünki münəfiqlər həmişə ərazi ilə bağlı olur. İndiki vəziyyətdə Qazaxın 3, Naxçıvanın 1 kəndi hələ də işğal altındadır. Bu problem həll olunmadan qarşılıqlı etimad yarana və gələcək münəfiqlərin qarşısı alın bilməz. Eyni zamanda son günlərdə Ermənistan tərəfinin Azərbaycan ərazilərini yenidən atəşə tutması dolayısı ilə bu dövlətdə olan geosiyasi güclərin və şəbəkələrin sifarişli ilədir. Hansısa qüvvələr narahatdırlar ki, yanvarın sonunda görüş baş tutarsa, burada müzakirə predmeti Azərbaycanın tələbi ilə işğaldan azad ərazilərin qaytarılması məsələsi olacaq. Ona görə də növbəti dəfə prosesi sabotaj etmək üçün bu cür atəşkəsin pozulması yaşanır. Dünən də elə bu baş verdikdən sonra Ermənistanın baş naziri müdafiə nazirini qəbul etdi. Nikol Paşinyan bunu sosial mediada xüsusilə olaraq video vasitəsilə



yaımlayaraq bir növ Azərbaycana bildirmək istədi ki, atəşkəsin pozulması hadisəsindən təkə Azərbaycan deyil, Ermənistan hökuməti də narahatdır".

Analitikin sözlərinə görə, sərhədlərin delimitasiya-demarkasiyası uzun prosesdir:

"Yaxın bir il ərzində onun yekunlaşması mümkün deyil. Çünki Azərbaycanın işğaldan azad 4 kəndi ilə bağlı Ermənistanın iddiaları var. Buna görə də sərhədlərin müəyyənləşməsinə sülh məsələsindən ayırdılar. Paralel olaraq Ermənistan Azərbaycanla olan sərhəd məsafəsinin 1000 kilometrə yaxın olmasını da düşünüb. Əslində, hər iki tərəfin qəbul edəcəyi və prosesin sürətlə icra oluna biləcəyi yerlər mövcuddur. Qarşılıqlı etimad yaratmaq və sülh imzalamaq üçün öncə işğaldan azad ərazi məsələsi müzakirə və həll olunmalıdır. Ümumiyyətlə, sülh sazişini 2025-ci il ərzində imzalamaq mümkündür. Azərbaycan əmlalını ki, Ermənistan bu mövzuda o qədər də həvəsli deyil. Çünki Tehran onun üçün populyar olmayan addımlar atmaq məcburiyyətində olacaq. Bu da Ermənistanda 2026-cı il parlament seçkiləri öncəsi Nikol Paşinyan hökumətinə qarşı yeni ittihamlar və sui-istifadələrə yol açacaq. Buna görə də Azərbaycan Ermənistanla qardaşca yer qoymamaq üçün Ermənistan rəhbərliyi tərəfindən qəbul olunan esanməyə uyğun olaraq növbəti görüşün təşkil olunmasını tələb edir".

Aynur Babazadə

Azərbaycan Avropa İttifaqının vacib tərəfdaşdır

Prezident İlham Əliyev Avropa İttifaqının Cənubi Qafqaz üzrə xüsusi nümayəndəsini qəbul edib

Azərbaycan Respublikasının Prezidenti İlham Əliyev yanvarın 8-də Avropa İttifaqının Cənubi Qafqaz üzrə xüsusi nümayəndəsi Maqdalena Qrononu qəbul edib.

Maqdalena Qrono yeni vəzifədə dövlətimizin başçısı tərəfindən qəbul olunmasına görə minnətdarlığını ifadə etdi.

O, təyərə qəzası ilə bağlı dərin hüznə başsağlığını çatdıraraq, aviaqəzanın bütün səbəblərinin hərtərəfli şəkildə araşdırılacağına ümidvarlığını bildirdi.

Azərbaycanın Avropa İttifaqının vacib tərəfdaşı olduğunu deyən qonaq vurğuladı ki, Avropa İttifaqı Cənubi Qafqaz regionunda davamlı sabitliyin təminatında maraq



Prezident İlham Əliyev Azərbaycanla Avropa İttifaqı arasında əməkdaşlığın zəngin tarixə malik olduğunu vurğuladı. Bu xüsusda, Azərbaycan ilə Avropa İttifaqı arasında enerji, neqliyyat, investisiyalar, ticarət və qarşılıqlı maraq doğuran digər sahələrlə bağlı məsələlərə toxunuldu.

Dövlətimizin başçısı ölkəmizin Cənubi Qafqaz regionunda davamlı sülhün və sabitliyin təminatının olmasına üçün səylərini bundan sonra da davam etdirəcəyini bildirdi və Azərbaycan ilə Ermənistan arasında danışıqlar prosesinin ikitərəfli müstəvidə aparıldığını dedi.

Görüşdə Azərbaycan ilə Avropa İttifaqı arasında əməkdaşlığın inkişafı üçün təmasların davam etdirilməsinin vacibliyi vurğulandı.

MSK-nın növbəti iclası keçirilib

Bələdiyyə seçkiləri ilə əlaqədar daxil olmuş müraciətlərə baxılıb

Yanvarın 8-də Məzahir Pənahovun sədrliyi ilə Mərkəzi Seçki Komissiyasının növbəti iclası keçirilib.

Əvvəlcə Komissiyanın 2025-ci il 6 yanvar tarixli iclasının protokolu təsdiq edilib. Sonra yanvarın 29-na təyin edilmiş bələdiyyə seçkilərində Yeni Azərbaycan Partiyası tərəfindən Mərkəzi Seçki Komissiyasına təyin edilmiş məşvərtçi səs hüquqlu üzvün təsdiq olunmasına qərar verilib. İclasda daha sonra qarşıdan gələn bələdiyyə seçkiləri ilə əlaqədar daxil olmuş müraciətlərə baxılıb. Media subyektləri nümayəndələrinin də iştirakı ilə Komissiya üzvlərinin geniş müzakirəsi nəticəsində, vətəndaşların seçki hüquqlarının daha səmərəli təminatının bərpası üçün hərtərəfli və obyektiv araşdırılan müraciətlərlə bağlı müvafiq qərarlar qəbul edilib. Mərkəzi Seçki Komissiyasının iclasında, həmçinin bələdiyyə seçkilərinə hazırlıq istiqamətində proseslərin qanunvericiliyin tələblərinə uyğun gedişi barədə məlumat verilib, müxtəlif məsələlərə dair statistik göstəricilər diqqətə çatdırılıb və cari məsələlərə baxılıb.

Ermənistana təzyiç edilməlidir!

Milli Məclis xarici dövlətlərin parlamentlərinə çağırış səsəndirib

Milli Məclisin parlamentlərarası əlaqələr üzrə işçi qrupları və beynəlxalq parlament assambleyalarındakı nümayəndə heyətləri xarici dövlətlərin parlamentlərinə və parlament assambleyalarına məktublar ünvanlayıblar.

Bu barədə Milli Məclisin Mətbuat və İctimaiyyətlə əlaqələr şöbəsinə məlumat verilib.

Məktublarda deyilir: "Məlum olduğu kimi, Ermənistan irqi ayrışdırıcılıq və radikal millətçilik ideologiyası əsasında Azərbaycan xalqına və dövlətinə qarşı genişmiqyaslı hüquq pozuntuları törətməmişdir. Ermənistanın sabiq prezidenti Levon Ter-Petrosyanın 1993-cü il iyulun 23-də etdiyi çıxışın bu günlərdə ortaya çıxması videoyazısı bunu bir daha göstərir. Levon Ter-Petrosyanın prezident qismində səsəndirdiyi və onun özünün hakimiyyəti dövründə baş vermiş işğal və etnik təmizləməni dövlət siyasəti kimi təqdim edən bu çıxış, sözügedən cinayətlərə görə Ermənistanın dövlət kimi



məsuliyyətini və cinayətlərin sistemli və mütəşəkkil şəkildə törədilməsi olmasını birmənalı şəkildə sübut edir".

Məktublarda bütün bunları və eləcə də Ermənistanın irqi ayrışdırıcılıq və sülhə zidd siyasətinin davam etməsinə nəzərə alaraq, xarici dövlətlərin parlamentlərinə və beynəlxalq parlament assambleyalarına Ermənistanı irqi siyasətdən, revanşizm və militarizm yolundan çəkəndirmək və onun Qərbi azərbaycanlıların qaydışına şərait yaratması üçün bu dövlətə təzyiç etməyə çağırış ifadə olunur.

Əgər hər iki tərəf maraqlı olsa, biz Amerika-Azərbaycan əlaqələrini strateji səviyyəyə qaldıra bilərik. Bu fikri Prezident İlham Əliyev yanvarın 7-də yerli televiziya kanallarına müsahibəsində bildirdi. Trampın öz açıqlamaları ilə çox aydın, açıq mesajlar göndərdiyini vurğuladı.



"Trampın tərəzində" Bakı İrəvandan daha ağır gələcək

Amerika-Azərbaycan-Türkiyə iş birliyi çərçivəsində layihələr həyata keçirilə bilər

layın Azərbaycan Prezidenti əlavə edib. Həmçinin qeyd edib ki, onların böyük əksəriyyətini Azərbaycan ictimaiyyəti bölüşür.

Yeni ona görə ümidlər böyükdür. Ona görə mən dedim ki, ümidlər var, ümidlər böyükdür. O cümlədən Amerika-Azərbaycan strateji əlaqələrinə yaxınlaşmaq da mümkün olacaq.

Hərbi-siyasi ekspert Həşim Səhrablı "Şərq"ə bildirib ki, Donald Tramp Amerika siyasətini tamamilə dəyişə bilməz, müəyyən fərqliliklər etmə ehtimalı var:

"Yeni Amerika Birləşmiş Ştatlarının dünya siyasətinə yanaşmasında müəyyən mənada dəyişikliklər gələ bilər. Kanada və Qriandiyaya qarşı hazırda ərazk iddiası irəli sürülür. Bunu edən şəxs isə yanvarın 20-dən sonra Amerikada prezidentlik kürsüsünə oturmaq olan Donald Trampdır. Bundan sonra Amerika Birləşmiş Ştatları Rusiya, Çin, İran, Türkiyə və digər regional, dünyəvi güclərə qarşı

mübarizəsində artıq əvvəlki demokratiya kartından istifadə edə bilməz. Çünki özü də Çin, İran və Rusiya kimi ərazi iddiası irəli sürən tərəfə çevrilməyə olacaq. Belə olan halda Donald Tramp bu planlarını reallaşdırmaq istəyəcəksə, dünya siyasətində təklənməmək üçün digər dövlətlərlə əlaqələrini yaxınlaşdırmağa çalışacaq. Yeni regionalda özünə tərəfdaş tapmağa cəhd göstərəcək və İslam dünyasına baxışını dəyişməyə məcbur qalacaq. Həmçinin Donald Tramp digər ölkələrə qarşı demokratiya kartından istifadə etmək adətlərindən uzaqlaşacaq və özünə rəqibdən daha çox tərəfdaş tapmağa niyyətlenəcək. Bu isə İslam dünyasının

da, Mərkəzi Asiya, Yaxın Şərqdə, Afrikanın şimalında və Cənubi Qafqazda Amerika siyasətində müəyyən dəyişikliklərin baş verməsinə səbəb ola bilər. Bu nöqtədə Azərbaycan tərəfi belə hallardan ümidlənməmiş görünür. Azərbaycanın ABŞ ilə əlaqələrinin korlanmasının əsas səbəbləri Amerikanın Ermənistanla havadarlığı, demokatiya kartından istifadə edərək rəsmi Bakının daxili siyasətinə qarşı rəsmi cəhdi idi. Donald Tramp digər ölkələrin daxili işlərinə qarşıma siyasətindən uzaqlaşacaq, beləliklə, Azərbaycan və Amerika münasibətlərini pozan səbəblərdən biri aradan qalxmış sayılacaq".

Ekspert qeyd edib ki, Donald Tramp bütün məsələlərə iqtisadi resurslardan baxdığına görə Azərbaycan və Ermənistan dəyərləndirməsi apararsa, rəsmi Bakı tərəzinin gözüne daha ağır gələcək:

"Çünki Azərbaycanın iqtisadi resursları daha çoxdur və Amerika iqtisadi baxımdan daha yaxşı nəticələr vəd edir. Hesab edirəm ki, Donald Trampın Azərbaycanın daxili işlərinə qarşıma və ermənilərin havadarı rolundan imtina etməsi Cənubi Qafqazda Azərbaycan-Amerika münasibətlərinin daha da yaxşılaşmasına gətirib çıxarar. Donald Tramp Azərbaycanın ən yaxın müttəfiqi Türkiyə ilə də yaxşı əlaqələrə malikdir. Amerika-Azərbaycan-Türkiyə iş birliyi çərçivəsində də layihələr həyata keçirilə bilər. Sözügedən ehtimalları reallaşdırmaqla Donald Trampın hakimiyyəte gəldikdən sonra hansı yolu tutmasından asılı olaraq dəyişəcək".

Şahana Ziyad



Proseslər mürəkkəb fazaya keçib

Sülh müqaviləsi hər iki ölkə sərhədində imzalana bilər

“Sülh müqaviləsinin razılaşdırılmamış iki maddəsi üzrə biz təkliflər irəli sürmüşük və Azərbaycan tərəfinin müsbət cavabı olduğu təqdirdə müqaviləni imzalamağa hazırıq”. Bu sözləri Ermənistan Baş naziri Nikol Paşinyan yerli mediaya açıqlamasında deyib.

Baş nazir qeyd edib ki, İrəvan dinc strategiyaya sadıq qalacaq və sülh gündəmini ardıcıl şəkildə həyata keçirməyə davam edəcək. “Bu isə o deməkdir ki, biz aqressiya dili deyil, dialoq dilindən istifadə edəcəyik. Biz demarkasiya məsələsinə, sülh müqaviləsinin mətninin razılaşdırılmasına, “Sülh kəşiyəsi” layihəsinin reallaşdırılmasına və humanitar məsələlərə, o cümlədən itkin düşənlərin taleyinin araşdırılmasına diqqət yetirəcəyik”.

Ermənistanın baş nazirinin müavini Mqer Qriqoryanın Aparatından bildirilib ki, yaxın vaxtlarda Ermənistan-Azərbaycan sərhədinin demarkasiyası üzrə hökumətlərarası komissiyasının iclası keçiriləcək, lakin dəqiq tarix məlum deyil. Qeyd edək ki, Prezident İlham Əliyev yanvarın 7-də yerli televiziya kanallarına müsahibəsində bildirib ki, bu ay, Azərbaycanın təşəbbüsü və təklifi ilə delimitasiya məsələsinə davam etdirmək üçün delimitasiya üzrə

nin ABŞ-də Donald Tramp Administrasiyasının da prosesdə neytral qalması gözlənilir. Prezident İlham Əliyev yerli televiziya kanallarına verdiyi müsahibədə məhz ikitərəfli danışıqlara üstünlük verilecəyini qeyd etdi. Hətta sülh müqaviləsi bağlanarsa, bu, iki ölkə sərhədində baş tuta bilər. Problem odur ki, hazırda Ermənistan silahlanır. Fransa Ermənistanı sülh prosesindən çəkindirməyə çalışır. Paşinyan siyasi iradə nümayiş etdirməyə, sülh müqaviləsi bu il ərzində bağlanmaya bilər. Artıq proses mürəkkəb mərhələyə keçib. Rusiya və İranın müəyyən siyasi təzyiqlərə əl atması

Azərbaycan və Ermənistan komissiyalarının növbəti görüşü olmalıdır. Xatırladaq ki, N.Paşinyan Yeni il müraciəti zamanı bildirmişdi ki, “Real Ermənistan” sülh gündəliyinin konseptual, ideoloji əsası və əsaslandırılmasıdır. Onun sözlərinə görə, “Real Ermənistan” ideologiyası olmadan sülh gündəliyinin həyata keçirilməsi mümkün deyil. Paşinyan sözügedən ideologiyayı ölkə siyasətinin əsası kimi qələmə verib. Bunun ölkənin və dünya gündəminin əsası üçün “dönüş nöqtəsi” adlandırılan baş nazir ideologiyaya çərçivəsində Ermənistanın hərəkət və sözlərinə diqqət yetirilməsinin vacib olduğunu deyib. Bundan əlavə, Ermənistan Baş naziri Nikol Paşinyan “Ermənistan tarixi” kitabı ilə canlı əfir açaraq, ictimaiyyətə çağırışlar edib.

Milli Cəbhə Partiyasının başqan müavini, siyasi ekspert Məhəmməd Əsədullazadə “Şərq”ə deyib ki, Ermənistan rəhbərliyi sülh müqaviləsinin Parislə koordinasiya edir. Analitik vurğulayıb ki, Azərbaycanla Ermənistan arasında danışıqlarda hər hansı bir ölkə vasitəçi olmayacaq:

“Bundan sonra nə Rusiya, nə də Avropa İttifaqının vasitəçiliyinə Azərbaycan imkan verəcək. Həmçin

Paşinyanı arxayın edirsə, baş nazir strateji səhvə yol verir. Hazırda Türkiyənin regionda yeni güc əldə etməsi Ermənistan rəhbərliyini dilemma qarşısında qoyub. Çünki Ankara hələ Ermənistanla ciddi məşğul olmur. Paşinyan vəziyyəti mürəkkəbləşdirsə, Ankara hərəkətə keçə bilər”.

Ekspert vurğulayıb ki, əgər Ermənistan Fransanın təlimatı ilə hərəkət edib, təxribatlara gedərsə, bu ölkə itirməli olacaq:

“Prezident Ermənistan rəhbərliyinə “silahlanmanı dayandır” mesajını verdi. Növbəti dəfə hərbi eskalasiya baş verərsə, Ermənistan əhalisi Paşinyanı hakimiyyətdən devirə bilər. Muxalifət də yeni müharibənin başlanmasında maraqlıdır ki, Paşinyanı devirsin. Demək olar ki, Ermənistan üçün çox çətin bir proses başlayıb. Regionda siyasi proseslər gərgin fazaya keçdiyi üçün Azərbaycan Prezidenti yerli TV-lər vasitəsilə Azərbaycanı ciddi mesajlarını diqqətə çatdırdı. Dövlət başçısının ifadələrində Rusiya, İran və Ermənistanla ciddi mesajlar var. Ermənistan rəhbərliyinin prosesləri düzgün analiz edib, pragmatik addımlar atması yeni sülh imkanları açar”.

İsmayıl Qocayev

"Zəngəzur dəhlizi məsələsi indi elə mərhələyə çatıb ki..."

Əli Oruculu: “... Onun taleyi heç Ermənistandan da asılı deyil, nəinki İrəvandan”

Prezident İlham Əliyev yanvarın 7-də yerli televiziya kanallarına müsahibəsində regionda cərəyan edən proseslərə, o cümlədən Zəngəzur dəhlizinin açılması üçün 2020-ci ildə üç ölkə liderinin imzaladığı üçtərəfli bəyanata diqqət çəkib. Bildirib ki, həmin razılaşmaya uyğun olaraq Ermənistan üzərinə düşən öhdəliyi yerinə yetirməlidir.

Dövlət başçısı vurğulayıb ki, Azərbaycanı ayrılmaz hissəsi olan Naxçıvana birbaşa əlaqə təmin olunmalıdır. Prezidentin sözlərinə görə, Zəngəzur dəhlizi açılmalıdır və açılaçaqdır. “Biz istəyirik ki, Cənubi Qafqazda sülh olsun, əməkdaşlıq olsun, onlar bizə maneə olmasınlar. Onlar Türkiyə ilə Azərbaycan arasında coğrafi maneə kimi fəaliyyət göstərməsinlər. Zəngəzur dəhlizi açılmalıdır və açılaçaqdır. Onlar bunu nə qədər tez başa düşsələr, o qədər də yaxşıdır. Biz belə vəziyyətdə qala bilmərik. Biz Azərbaycanı ayrılmaz hissəsi olan Naxçıvana niyə müxtəlif, başqa yollarla getməliyik? Bizim birbaşa əlaqəmiz olmalıdır və bu əlaqə Ermənistanın suverenliyini şübhə altına qoymur. Sadəcə olaraq, onlar 10 noyabr Bəyanatının müddəalarını yerinə yetirməlidirlər. Orada hər şey açıq-aydın göstərilib”. Ölkə rəhbəri Azərbaycanın səbrinin tükənməz olmadığını xatırladı: “Biz dörd ildən çoxdur ki, səbir göstəririk. Dörd ildən çoxdur istəyirik ki, bu, danışıqlar yolu ilə həll olunsun. Biz nə qədər gözləməli olacağıq və nə üçün gözləməliyik? Yeni onlar bütün bunları nəzərə almıdılar. Mən bir dəfə demişəm, onlar gərək bizi əsəbiləşdirməsinlər və başa düşsünlər ki, burada söz sahibi bizik və Cənubi Qafqazda Azərbaycan aparıcı iqtisadiyyatdır, aparıcı hərbi gücdür və aparıcı dövlətdir. Bugünkü dünyada güc amili ön plandadır və bunu



heç kim unutmasın”. Qeyd edək ki, son günlərdə Zəngəzur dəhlizi məsələsinin Türkiyə və İran rəsmilərinin dilindən gündəmə gəlməsi Ermənistanda ciddi narahatlıq yaradıb. Erməni politoloq Varujan Qeqamyan iddia edib ki, Qərbi Zəngəzur dəhlizinə münasibətini dəyişməsi üçün İrana təzyiqlər gücləndirib. Onun sözlərinə görə, Qərbin artan təzyiqləri fonunda İranın mövqeyi dəyişdirilə bilər. Qeqamyanın fikrincə, 2025-ci ildə dəhlizin açılması üçün İranla yanaşı, Ermənistan da güclü təzyiqlər olacaq. Erməni analitik Tehran və İrəvanın bu təzyiqlərə tab gətirməyəcəyini ehtimal edir. Məlumat üçün deyək ki, İran Xarici İşlər Nazirliyinin sözcüsü İsmayıl Bəqayı Zəngəzur dəhlizi barədə açıqlama verib. XİN rəsmisi Zəngəzur dəhlizi ilə bağlı danışıqlar üçün tezliklə İran nümayəndə heyətinin Türkiyəyə səfər edəcəyini deyib. Erməni türkoloq Varujan Qeqamyan bildirib ki, Turan dəhlizi ilə bağlı 2025-ci ildə mümkün ən böyük təzyiqlər olacaq.

AMİP Siyasi Şurasının üzvü Əli Oruculu “Şərq”ə deyib ki, İranın Zəngəzur dəhlizi ilə bağlı mövqeyi təhrif olunmuş və qərəzli formada. Ekspertin sözlərinə görə, Tehran Zəngəzur dəhlizinin açılmasını sərhədlərin dəyişdirilməsi və Ermənistanın suveren hüququnun pozulması kimi təqdim edir:

“Halbuki bu dəhlizin istismara verilməsində heç bir sərhəd dəyişikliyinə və beynəlxalq hüququn pozulmasından söhbət getmir. Azərbaycan ən yüksək səviyyədə bəyan edib ki, heç kimin bir qarış torpağında gözü yoxdur. O cümlədən, Ermənistanın ərazilərinə iddia etmir, halbuki buna tam haqqı çatır. Zəngəzur dəhlizinin açılması, yüklərin daşınması və yaxud mübadiləsinin İrəvanın yurisdiksiyası altında olmasını qəbul edir. Ancaq nədənsə, İran ermənilərdən çox ermənilik edir, dəhlizin açılmasına mane olmağa cəhd göstərir. Son dövrlər regionda və dünyada baş verən sürətli dəyişikliklər, Moskvanın dəhlizin açılmasına maraq göstərməsi, İranın zəiflədilməsi, təsir dairəsi hesab etdiyi bölgələrdən sıxışdırılıb çıxarılması, İsrailə qarşıdurmanın pik həddə çatması, proksi qüvvələrin sıradan çıxarılması, bunların əksinə Türkiyə və Azərbaycanın daha da güclənməsi Tehranı güzəştərə məcbur edir. Çünki İranın dirəniş gücü qalmayıb. Xüsusən, regionda Türkiyə və Azərbaycanın əksinə getmək hazırkı siyasi rejimin edəcəyi iş deyil”.

Ekspert qeyd edib ki, İran çalışır ki, ən azından müəyyən divident qopara bilsin:

“Tehran anlayır ki, əgər Türkiyə, Azərbaycan və Rusiya bu dəhlizin açılmasını istəyirsə, bu dəhliz mütləq açılacaq. Üstəlik, Qərbi də Zəngəzur dəhlizinin tezliklə açılmasında səylərini artırmaqdadır. İran XİN rəhbəri Əraqçının Türkiyəyə səfəri zamanı çox güman ki, İranın bundan qazancının nədən ibarət olacağı müzakirəyə çıxarılacaq. Zəngəzur dəhlizi məsələsi indi elə mərhələyə çatıb ki, onun taleyi heç Ermənistandan da asılı deyil, nəinki İrəvandan. Əslində isə bu koridorun fəaliyyətə başlamasından tranzit ölkə kimi Ermənistan da qazanacaq”.

İsmayıl Qocayev

Daxili işlər naziri İsmayıl rayonunda vətəndaş qəbulu və sıra baxışı keçirib

Prezident İlham Əliyevin tapşırığına və bölgələrdə vətəndaşların qəbulu cədvəlinə uyğun olaraq, daxili işlər naziri general-polkovnik Vilayət Eyvazov yanvarın 7-də və 8-də İsmayıl Rayon Polis Şöbəsinə növbəti vətəndaş qəbulu keçirib.

Nazirliyin mətbuat xidmətindən “Şərq”ə verilən məlumata görə, o, əvvəlcə Ümummilli Lider Heydər Əliyevin İsmayıl rayonundakı abidəsini ziyarət edib, Ulu Öndərin əziz xatirəsinə böyük hörmət və ehtiramla anıb.

İsmayıl Rayon Polis Şöbəsinə İsmayıl, Göyçay, Ağsu, Şamaxı, Qobustan şəhər və rayonlarından qəbula gələn 294 vətəndaşın müraciətini dinləyən nazir onların problemlərinin həlli üçün nazirliyin aidiyyəti baş idarə və idarə rəislərinə tapşırıqlar verib. Müraziyyətlər əksəriyyətinin yerində həlli ilə bağlı tədbirlər görüldü.

Daxili işlər naziri general-polkovnik V.Eyvazov həmin rayonların polis rəislərinə ictimai asayişin qorunmasında, cinayətkarlığa qarşı mübarizədə daha səmərəli tədbirlərin tətbiqinə, vətəndaşların müraciətlərinə operativ və obyektiv baxılmasına dair tapşırıqlar verib.

Səfər çərçivəsində general-polkovnik V.Eyvazov bölgə üzrə polis orqanlarında sırası və kiçik reis heyətinə



xidmətə qəbulla bağlı sıra baxışı keçirib. Vətən müharibəsinin 23 iştirakçısını da iştirak etdiyi sıra baxışında xidmətə qəbulun şərtlərinə uyğun gələn 196 nəfər seçim turunun növbəti mərhələsinə buraxılıb.

Görüş yeri nə Parisdir, nə də Bürüssel

İlham Əliyev bölgənin siyasi mərkəzinin Bakı olduğunu Makrona çatdırdı



Prezident İlham Əliyev yanvarın 7-də yerli televiziya kanallarına verdiyi müsahibədə regional və qlobal xarakterli bir çox məsələlərə münasibət bildirib.

Prezident müsahibəsində xüsusən də Fransa ilə bağlı heç vaxt danışılmayan məsələyə toxunub. Dövlət başçısı bununla bağlı deyib ki, bu, hər hansı şəkildə böhrandan çıxmağa kömək edəcək: “Son bir neçə ay ərzində biz Fransa hökumətinin nümayəndələrindən təmaslar qurulması üçün siqnallar alırıq, mənim yaddaşımda onların sayı üç və ya dördür. Müxtəlif şəxslərdən bizim müxtəlif nümayəndələrə müraciətlər daxil olub və həmişə cavab verilib. “Biz hazırıq”. Bəli, biz elə bu gün hazırıq, amma heç yere getməyəcəyik, nə Parisə, nə də Brüsselə. Bizimlə görüşmək lazımdır, burada, Bakıda mümkündür”.

Siyasi şərhçi Asif Nərimanlının “Şərq”ə açıqlamasına görə, İlham Əliyevin yerli telekanallara müsahibəsində Fransanın Azərbaycana verbal diplomatik dəpeşə göndərməsi haqda dedikləri Bakı-Paris xəttində baş verənləri, həm də Makronun hakimiyyətinin düşdüyü vəziyyəti anlamağa imkan verir:

“Prezidentin müsahibəsindən bir gün öncə Makron səfirlərlə görüşdə Azərbaycanın Fransanın daxili işlərinə qarışmaqda ittiham etdi, paralel olaraq, Ermənistanla müsbət mesajlar göndərdi. Bu, Fransanın Afrikadakı məğlubiyyəti “kənar qüvvələrə” bağlamaq və Cənubi Qafqazda İrəvanı da-yaq kimi qəbul etmək mövqeyinin Makronun dilindən təkrarlanması idi. Lakin Əliyevin açıqladığı detallar fonunda sual yaranır:

- Bakı ilə münasibətlərin qurulması üçün şifahi siqnallar göndərən Makron niyə Azərbaycanı açıq mətnlə ittiham edir?

Bu sualın cavabı Əliyevin açıqla-

masında var. Prezident bildirdi ki, Fransanın təmasların qurulmasına dair müraciətlərə “Biz hazırıq” cavabını veririk, lakin...

“Bəli, biz elə bu gün hazırıq, amma heç yere getməyəcəyik, nə Parisə, nə də Brüsselə. Bizimlə görüşmək lazımdır, burada, Bakıda mümkündür”.

Görünür, Makron münasibətlərin qurulması üçün Əliyevə minnətçi düşsə də, müzakirələrin Bakıda aparılması şərtini həzm edə bilmir, çünki bu, Fransanın Azərbaycan qarşısında geri addım atdığından əyani nümayiş olacaq. Fransa prezidentinin son çıxışında Azərbaycanı yenidən ittiham etməsinə bu amilin də rolu var”.

A. Nərimanlının fikrincə, Makronun Əliyevdən xahişi şifahi şəkildə etməsi də zəifliyini gizlətmək məqsədi daşıyır:

“Hərçənd, Fransanın Azərbaycana ciddi şəkildə ehtiyacı yaranıb, diplomatik dəpeşə də bunu isbatladı. Birincisi, Paris Afrikada mövqələrinin zəifləməsi prosesini Bakı ilə münasibətlərin yoluna qoyulması ilə tormozlamaq istəyir: “Qara qitə”nin azadlıq mübarizəsində Azərbaycan platforma rolunu oynasa da, baş verənlər geosiyasi hesablaşmanın tərkib hissəsidir və burada Fransaya qarşı olan maraqlı oyunçuların iştirakı var; Geosiyasi hesablaşmada itirən tərəf çevrilən Paris hadisələrinin inkişafına Bakı üzərindən təsir etmək imkanlarını yoxlayır. İkincisi, 44 günlük müharibə və sonrasındakı ermənipərəst mövqeyinə görə Azərbaycan tərəfindən regional proseslərdən uzaqlaşdırılan Fransa Gürcüstanda da itirən tərəf çevrildi və Paris anlayır ki, təkəzə zəif halqa olan Ermənistanı ümid etməklə bölgədə iştirakçılıq payını saxlaya bilməyəcək: Bakı ilə təmasların qurulmasına cəhdin səbəblərindən biri də budur”.

Şəymən



"Əhd eləmişəm, Zəngəzur dəhlizi çəkilsə, İrəvana gedəcəm"

Zərdüşt Əlizadə: "Sadəcə olaraq dörd ildir Ermənistan məsələni "acı bağırısaq" kimi uzadır"

Bununla Paşinyan Ermənistan xalqına "mən sizə sülh gətirdim" mesajını çatdıracaq. Orada bir neçə ləyaqətli erməni dostum var və onlar son 30 ildir ki, Azərbaycanla Ermənistan arasında sülh naminə çalışırlar. Amerikada da Soros dövrü başa çatıb. Bayden administrasiyası, əslində, Soros idarə üsulu ilə idarə olunurdu.

Bu barədə Prezident İlham Əliyev yanvarın 7-də yerli televiziya kanallarına müsahibəsində bildirib.

Sorosçuların faktiki olaraq mövqelərini itirdiklərini vurğulayan dövlətimizin başçısı deyib ki, Ermənistan rəhbərliyi bunu nəzərə almalıdır.

"Nəzərə alsın ki, Yaxın Şərqdə onların yaxın müttəfiqi Əsəd diktaturası artıq tarixi zibilliyinə göndərilib və bu, davam edəcək, ona görə düzgün addım atsın. Biz Azərbaycan olaraq onlar üçün təhlükə mənbəyi deyilik. Biz istəyirik ki, Cənubi Qafqazda sülh olsun, əməkdaşlıq olsun, onlar bizə mane olmasınlar. Onlar Türkiyə ilə Azərbaycan arasında coğrafi maneə kimi fəaliyyət göstərməsinlər. Zəngəzur dəhlizi açılmalıdır və açılacaqdır. Onlar bunu nə qədər tez başa düşsələr, o qədər də yaxşıdır", - deyir Prezident əlavə edib.

Ermənistan Baş naziri Nikol Paşinyan Prezident İlham Əliyevin Zəngəzur dəhlizi açıqlamasına münasibət bildiren zaman deyib ki, İrəvan regionda nəqliyyat əlaqələrinin bərpasını dəstəkləyir: "Bizim layihəmiz bölgədə bütün kommunikasiyaların açılmasını nəzərdə tutur. "Ermənistan ərazisindən" keçməklə demir yolunun tikilməsi Azərbaycana təklif olunub. Bizim üçün məsələnin konkret həlli bu layihədir və Bakıdan müsbət cavab gözləyirik".

Zəngəzur dəhlizi ilə bağlı "Şərq" in budəfəki müsahibi politoloq Zərdüşt Əlizadədir. Suallarımıza cavablandırın siyasi səhvi yeni nəqliyyat yollarının bərpası üçün əsas şərtin erməni tərəfinin sovet dövründə mövcud olan Mehri yolunun açılmasını təmin etməsi olduğunu deyib.

- Zərdüşt bəy, Zəngəzur dəhlizi ilə bağlı İlham Əliyev və Nikol Paşinyan tərəfindən verilən açıqlamalarla bağlı nə düşünürsünüz?

- Azərbaycan Prezidenti açıq şəkildə bəyan edib ki, Mehri yolu açılmağın Ermənistanla Azərbaycan arasında heç bir demiryolu xətti və ya şose yolu fəaliyyətə başlamayacağı. Əgər Bakı-İrəvan əlaqələri normallaşarsa, ikinci bir demir yolunun istifadəyə verilməsi də mümkündür. Beləliklə, regionun nəqliyyat infrastrukturunu genişləndirəcək və yeni yolların açılması iqtisadi inkişaf üçün əlverişli şərait yaradacaq. Hazırda Ermənistanı xarici dünyaya bağlayan yeganə demir yolu İrəvan-Tiflis xəttidir. Digər bir marşrut isə Rusiyaya doğru uzanır. Bu baxımdan, Mehri demir yolunun açılması Ermənistan üçün də böyük əhəmiyyət daşıyır. Nəqliyyat layihələri tam şəkildə həyata keçirilərsə, bölgədə iqtisadi əlaqələr genişləndirəcək və təhlükəsizlik məsələlərində hər hansı problem yaşanmayacaq. Mehri yolunun istifadəsi məsələsi Bakı-İrəvan tərəfindən beynəlxalq təcrübələrə uyğun şəkildə müzakirə olunub. Burada əsas mübahisə, Azərbaycan tərəfinin qatarların ciddi yoxlanılmasına qarşı olması, erməni tərəfinin isə bunu öz suveren hüququ kimi görməsi ilə bağlıdır. Əgər Avropa Birliyinin standartlarını əsas götürsək, onların tələblərinin məntiqli olduğu görünür. Çünki Mehri demir yolu cəmi 44 kilometr məsafədədir və həmin məsafə Bakı-Şamaxı yolunun yarısından da azdır. Buna görə qatarların tez-tez dayandırılması, sərnişinlərin detallı yoxlanılması yer-sizdir.

- Rəsmi Bakı Ermənistanın "Naxçıvana demir yolu" layihəsi ilə razılaşacaq?

- Əlbəttə. Qarşılıqlı maraqlar nəzərə alınaraq, məsələnin ortaq məxrəcə gəlməsi mümkündür. Ermənistan Zəngəzur dəhlizi ilə bağlı qəti şəkildə etiraz mövqeyi sərgiləmir. Rəsmi Bakı qeyd edir ki, Ermənistan uzun illərdir beynəlxalq arenalarda nəqliyyat blokadasında olduğunu bildirir. İndi isə bizim təşəbbüsümüzə bu blokadadan çıxmaq üçün yol çəkilir. 10 noyabr 2020-ci il tarixli üçtərəfli bəyanatda Ermənistan təsdiqləyib ki, Azərbaycandan Naxçıvana demir yolu çəkiləcək. Sovet dövründə də belə kommunikasiya xətti olub.

Yenidən bütün Cənubi Qafqazda demiryolu xəttinin bərpasının nəyi

pisdir ki? Sadəcə olaraq dörd ildir Ermənistan məsələni "acı bağırısaq" kimi uzadır.

- Bəzi erməni politoloqlar Zəngəzur dəhlizi məsələsini milli təhlükəsizlik məsələsi hesab edirlər. Sizcə, onlar bu məsələdə haqlıdır?

- Təbii ki, xeyr. Demiryolunun milli təhlükəsizlik məsələsi ilə nə əlaqəsi var? Rusiyanın Kaliningrad vilayətinə Belarus və Litva ərazisindən keçərək qatar gedir. Burada nə problem var ki?

- Bəzi analitiklərimiz Paşinyanın "Sülhün kəşməsi" layihəsinin Bakının maraqlarına cavab vermədiyini, Qərbdə hazırlandığını vur-

ğulayib. O ekspertlərin fikirləri haqqında nələ demək istəyerdiniz?

- Boş söhbətdir. Həmişəki ənənəvi yoldur da. Hələ bəzi ekspertlər səfehçəsinə deyirlər ki, müharibə olacaq, Zəngəzur geri alınacaq. Azərbaycan xalqının nəyinə lazımdır yenidən müharibə?

Yoldur, çəkiləcək, Naxçıvanla Azərbaycan arasında kommunikasiya xətti də yaradılacaq. İnşallah, bu baş versə, əhd eləmişəm, İrəvana gedəcəm. Mən sovet vaxtı 2 dəfə Ermənistanda olmuşam. Orada bir neçə ləyaqətli erməni dostum var. Onlar son 30 ildir ki, Azərbaycanla Ermənistan arasında sülh naminə çalışırlar. Lakin erməni cəmiyyəti onları qəbul etmədi, təhqir etdi, döydü və xain adlandırdı. Buna baxmayaraq, həmin şəxslər israrla bildirirdilər ki, Azərbaycanla Ermənistan müttəfiq olmalıdır. Çünki biz xəritədə qonşuyuc və dostluğa, əməkdaşlığa məhkumuq. Təəssüf ki, xəstə erməni millətçiləri onlara çox əzab verdi.

- Zəngəzur dəhlizi məsələsi hələ qovuşarsa, bunun sülh proseslərinə təsiri necə olacaq?

- Hesab edirəm ki, yaxın bir neçə ay ərzində Azərbaycan və Ermənistan rəhbərliyi Zəngəzur dəhlizinin açılması ilə bağlı razılığa gələcək. Hazırda bəzi daxili səbəblərdən Paşinyan müəyyən qədər "naz edir". Lakin Ermənistanda parlament seçkiləri yaxınlaşır və Paşinyan seçkilərdə uğur qazanmaq üçün seçkilərə müəyyən vədlər vermişdir. Paşinyan hakimiyyəti dövründə Qarabağın itirilməsi ilə bağlı kəskin ittihamlarla üzleşib. Buna görə də o, seçkilərinə müsbət mesajlar verməyə çalışır.

İndi düşünək, bu mesajlar nə ola bilər? Münafiqin başa çatdığı, ölkədə əmin-amanlığın hökm sürdüyünü, Ermənistanın qonşuları ilə yaxşı münasibətlər qurduğunu və müharibə təhlükəsinin olmadığını qeyd edərək seçkiləri inandırmağa çalışacaq. Bu, onun uğur qazanması üçün yeganə şansıdır. Əgər Mehri yolu açılırsa, Ermənistanın qonşuları ilə sərhədləri də açılacaq, münasibətlər normallaşacaq. Bununla Paşinyan Ermənistan xalqına "mən sizə sülh gətirdim" mesajını çatdıracaq. Bu, həm də onun üçün böyük siyasi qələbə olacaq.

Yusif Sultanoğlu

Makron özünü "yeni Napoleon" zənn edir


Səhv siyasət Fransa xalqına baha başa gələcək

Dünya Fransa Prezidenti Azərbaycana qarşı yenə də cəfəng ittihamlar irəli sürmüşdü. Görünür ki, cənab Makron Azərbaycansız yaşaya bilmir.

Bunu Prezident İlham Əliyev yanvarın 7-də yerli televiziya kanallarına müsahibəsində bildirib.

"Onda hansısa belə bir maniyə yaranıb və bütün günahlarını bizim üstümüzə atmaq istəyir. Mən hesab edirəm, əgər biz o qədər güclənmişik ki, Fransanın daxili işlərinə qarışa bilirik və nəyisə dəyişə bilirik, biz, sadəcə olaraq, bununla fəxr edə bilirik. Əslində, bu açıqlama öz acizliyinin etirafıdır. Özlərini böyük dövlət adlandıran bir prezident, sən demə, uzaqda - Qafqaz bölgəsində yerləşən, 10 milyon əhali olan ölkənin eməllərindən əziyyət çəkir. Halbuki bizim bu Fransanın daxili işləri ilə bağlı heç bir işimiz yoxdur. Sadəcə olaraq, qeyri-normal yanaşma, qeyri-adekvat siyasət buna gətirib çıxarıb", - Prezident İlham Əliyev söyləyib.

Milli Məclisin deputatı Asim Mollazadə "Şərq"ə bildirib ki, Fransa



siyasətçiləri və mediası Azərbaycanla bağlı yalan və böhtan kampaniyası istiqamətində çox fəaldir:

"Fransa və Ermənistanın yalan və iftira yaymasından əlavə erməni diasporu istəyir ki, yeni faciə olsun. Çünki Fransa öz vəsaitlərini və fondlarını erməni lobbisinin eli ilə toplayıb. Həmçinin genosid müsibətlərini davam etdirmək üçün Ermənistanda yaşayan erməniləri hansısa formada yeni bir müsibətə təhrik etmək istəyirlər. Bunun üçün Fransa hökuməti Ermənistanı silahlandırır. Lakin bunun heç bir əhəmiyyəti yoxdur. Makron yaxşı olardı ki, ölkə daxilindəki

Aynur Babazadə

Ermənistan faktiki olaraq bölgə üçün bir təhdid mənbəyidir

Paşinyan hakimiyyəti ağılı başına yığmalı, Azərbaycan liderinin tələblərini təcili şəkildə yerinə yetirməlidir

Prezident İlham Əliyev yanvarın 7-də yerli televiziya kanallarına verdiyi müsahibədə ictimaiyyəti maraqlandıran bir çox məqamlara aydınlıq gətirib.

Dövlətimizin başçısı Azərbaycanın prioritet sahələrdə qazandığı nailiyyətlər, icra olunan layihələr haqqında geniş əhatəli məlumat verməklə yanaşı, qarşıda duran hədəflərlə əlaqədar prioritet istiqamətləri də ölkə ictimaiyyətinin diqqətinə çatdırıb.

Azərbaycan prezidentinin müsahibə zamanı Ermənistanla və onun havadarlarına ciddi xəbərdarlıq etdiyini xatırladan Milli Məclisin deputatı Səbinə Salmanova "Şərq"ə açıqlamasında deyib ki, dövlət başçısı ölkəmizin yeni mərhələdə regionda sülhün və təhlükəsizliyin təmin olunması ilə əlaqədar prinsipial mövqedə olduğunu ifadə edib. Bildirib ki, Ermənistan ilk növbədə, 2020-ci il 10 noyabr tarixində imzalanmış üçtərəfli Bəyanatın tələblərini yerinə yetirməli, bütün tənxiyə cəhdlərindən imtina edərək konstruktiv siyasət həyata keçirməlidir: "Görünür ki, Ermənistan 2020-ci və ondan sonra 2023-cü illərdəki hərbi məğlubiyyətlərindən dərs çıxarmayıblar. Azərbaycan tərəfi humanistik göstərərək dəfələrlə beynəlxalq tribunallardan da bəyan edib ki, biz artıq müharibə səhifəsi bağlamaq istəyirik, sülh istəyirik. Ancaq görürük ki, Ermənistan və onun yeni havadarları bunu istəmir. Onlar revanşist fikirlərlə yaşayırlar və Ermənistan faktiki olaraq bölgə üçün bir təhdid mənbəyidir. Ermənistan rəhbərliyi ağılı başına yığmalı, Azərbaycan liderinin tələblərini təcili şəkildə yerinə yetirməlidir. Əks təqdirdə, məsuliyyəti Ermənistan tərəfi daşıyacaq. Prezident İlham Əliyevin də söylədiyi kimi, "biz, sadəcə olaraq, müşahidəçi kimi buna tamaşa edəsi deyilik".

S.Salmanova söyləyib ki, Prezident İlham Əliyev müsahibə zamanı Qarabağ və Şərqi Zəngəzurdə 2025-ci ildə həyata keçiriləcək layihələr, planlar barədə də geniş məlumat verdi:

"Ötən illərdə olduğu kimi, bu il də işğaldan azad edilmiş ərazilərdə tikinti-bərpa işlərinin sürətləndirilməsi prioritet vəzifə kimi dövlətimizin diqqət mərkəzində saxlanılacaq. Bu məqsədlə cari ildə ən azı 4 milyard manat ayrılacaq. Bildiyiniz kimi, üç il ərzində 10 yaşayış məntəqəsinə keçmiş köçkünlər qaytarılıb və bu proses 2025-ci ildə də davam etdiriləcək. Belə ki, cari ildə daha 20-yə yaxın yaşayış məntəqəsinə keçmiş köçkünlərin qaytarılması nəzərdə tutulur. Hazırda həmin şəhər və kəndlərdə inşaat işləri gedir, layihələr icra olunur. Bu işlər yekunlaşdıqdan sonra isə ilin sonuna kimi 30-a yaxın yaşayış məntəqəsində keçmiş köçkünlər məskunlaşacaq. Bunları nəzərə alaraq, cari ili Böyük Qayıdışın növbəti mərhələsi də adlandırmaq olar".

Parlamentari bildirib ki, azad edil-

Şeyman Bayramova

Metroda təhlükəsizlik sədləri çəkilməlidir

Bu halda xəsarətlər minimuma endirilə bilər

Dünya axşam saatlarında metronun "Ulduz" stansiyasında relsin üzərinə düşərək xəsarət alan sərnişin Sabunçu Tibb Mərkəzinə hospitalizasiya olunub.

"Baş-beynin travması diaqnozu ilə ona zəruri tibbi yardımlar göstərilib və dərhal əməliyyata alınıb. Hazırda müalicəsi Cərrahi reanimasiya şöbəsində davam etdirilir, vəziyyəti ağırdır".

Avtofer.az saytının baş redaktoru, nəqliyyat eksperti Elməddin Muradlı "Şərq"ə bildirib ki, bir çox dünya ölkələrində metroda qatarla platforma arasında sədlər çəkilib:

"Metroda qatarla platforma arasında təhlükəsizlik sədlərinin çəkilməsi sərnişinlərin təhlükəsizliyi üçün çox məqsəduyğun və faydalı bir tədbir olardı. Belə sədlər, sərnişinlərin platformaya düşməsinə və ya relslərə yaxınlaşmasına mane olub. Həmçinin qəza halları və xəsarətləri minimuma endirə bilər. Bu, həm də hər hansı bir qəza və ya fəvqəladə vəziyyət zamanı sərnişinlərin daha asan şəkildə qorunmasına imkan



"Əks təqdirdə, məsuliyyəti Ermənistan tərəfi daşıyacaq. Prezident İlham Əliyevin də söylədiyi kimi, "biz, sadəcə olaraq, müşahidəçi kimi buna tamaşa edəsi deyilik"

miş ərazilərdə əsas infrastruktur layihələri yaxın bir-iki il ərzində yekunlaşdırılacaq:

"Bu barədə dövlət başçımız da müsahibəsində qeyd etdi. Bildiyiniz kimi, ən çox vəsait bu layihələrə gedir. Təbii ki, bütün bu layihələri uğurlu sosial-iqtisadi siyasət nəticəsində həyata keçirə bilirik. Həmçinin əminliklə deyə bilərik ki, xalqımızın sosial rifah halının yaxşılaşdırılması ümumilikdə Azərbaycanda yürüdülmüş siyasətin ana xəttini təşkil edir. Qeyd etdiyimiz reallıqlar, o cümlədən 2003-cü ildən bu günə qədər qat olunan məsafə, əldə edilən nailiyyətlər göstərir ki, cənab İlham Əliyevin uğurlu siyasətinin real təzahürü xalqımızın qürur, dövlətimizin isə güc mənbəyidir".

Prezident İlham Əliyevin müsahibə zamanı "bizim həm qeyri-hökumət təşkilatlarının, həm dövlətin fəaliyyəti ondan ibarət olacaq ki, Qərbi azərbaycanlılar öz dedə-baba torpaqlarına, orada yaşadıkları kəndlərə, şəhərlərə qayıda bilsinlər və orada yaşasınlar" fikrini söylədiyini deyən deputat bildirib ki, bu, bütün beynəlxalq norma və prinsiplərə uyğun olan bir tələbdir: "Qərbi Azərbaycan bizim tarixi və özəli torpağımızdır. Burada yaşayan azərbaycanlılar zaman-zaman etnik təmizləməyə məruz qalıb, öz doğma torpaqlarından didərgin düşməyə məcbur edilib. Son etnik təmizləmə 1988-1991-ci illərdə baş verib. Ermənilər düşünmüş şəkildə 300 mindən çox azərbaycanlıni öz doğma yurdlarından deportasiya etməklə Ermənistanı monoetnik ölkəyə çeviriblər. Onlar azərbaycanlıların yaşadıkları yaşayış məntəqələrini qarət edib, dağıdıb və xarabalığa döndəriblər. Xalqımız öz doğma diyarı olan Qərbi Azərbaycanı heç vaxt unutmur və geriye, öz doğma yurdlarına qayıtmaq arzusu ilə yaşayır".

O vurğulayib ki, indiki Ermənistan ərazisindən zorla çıxarılmış azərbaycanlıların öz doğma torpaqlarına qayıtması onların tarixi-mənəvi, insani və hüquqi haqqıdır:

"Ermənistan beynəlxalq hüquqa əməl etməli, soydaşlarımızı geri dönməsi ilə bağlı sünü əngəllər törətməməlidir. Onlar tezliklə İnsan Hüquqlarının Ümumdünya Bəyannaməsində, Vətəndaş və Siyasi Hüquqlar haqqında Beynəlxalq Paktda öz əksini tapmış "geri qayıtma hüququ"nu tanımalıdır".



verir. Bundan əlavə, təhlükəsizlik sədlərinin qurulması yalnız xəsarətlərin qarşısını almaqla kifayətlənmir, həm də sərnişinlərin ümumi rahatlığını artırır və metronun daha etibarlı olmasını təmin edir. Ümumiyyətlə, metroda bir çox işlər görülməlidir. Sadəcə, təhlükəsizlik sədlərinin çəkilməsinin problemlərini və faydalarını dərinlən araşdırmaq lazımdır. Təbii ki, belə bir sistem qurulması müəyyən maliyyə və infrastruktur xərcləri tələb edir, lakin insan həyatının qorunması baxımından, bu investisiyalar olduqca əhəmiyyətlidir. Əslində, intihar xarakterli hadisələrin, təsadüfi yuxılmaların qarşısını almaq üçün bunu etmək olar".

Fidan

Heç bir dövlət təminat verə bilməz

AZAL-ın sabiq prezidenti "Şərq"ə danışdı



Münaqişə zonaları üzəri ilə həyata keçirilməli olacaq reyslərin ləğv edilməsi hazırkı situasiyada ən doğru qərardır

Azərbaycan Hava Yolları (AZAL) aviaşirkəti 8 yanvar 2025-ci il tarixinə planlaşdırılan Bakı-Kazan-Bakı reysini ləğv etdi. AZAL-ın bununla bağlı məlumatında bildirilir ki, bu qərar Kazan üzərində "Kovyor" planı səbəbindən hava məkanının bağlanmasıyla əlaqədar qəbul edilmişdir. Uçuşların təhlükəsizliyi AZAL üçün prioritetdir və aviaşirkət beynəlxalq standartlara ciddi şərtlə riayət edir.

Ləğv edilmiş reysin sərnişinləri əlavə məlumat üçün aviaşirkətin çağrı mərkəzinə callcenter@azal.az elektron poçt ünvanı vasitəsilə müraciət edə bilərlər. AZAL mövcud vəziyyəti diqqətlə izləməyə davam edir və sərnişinləri dəyişikliklər barədə məlumatlandıracaq. Bunun əvvəlsə - 2024-cü il dekabrın 28-dən etibarən AZAL Rusiyanın daha 3 şəhərinə - Saratov, Nijni Novqorod və Vladıqafqaza uçuşları və 5 hava limanına reysləri dayandırdı. Bu qərar aviaşirkətin J2-8243 nömrəli Bakı-Qrozni reysini yerinə yetirən "Embraer 190" təyyarəsinin fiziki və texniki kənar müdaxilə nəticəsində qəzaya uğraması ilə bağlı aparılan araşdırmaların ilkin nəticələri və uçuşların təhlükəsizliyində yarana biləcək riskləri nəzərə alaraq, yekun araşdırma başa çatana qədər Azərbaycan Dövlət Mülki Aviasiya Agentliyinin qərarına əsasən verilib. Beləliklə, ötən ilin dekabrın 28-dən etibarən Bakıdan Rusiyanın Mineralniye Vodı, Soçi,

Volqoqrad, Ufa və Samara şəhərlərinə uçuşlar dayandırılıb. Bakıdan Qrozni və Mahaçqala şəhərlərinə uçuşların dayandırılması barədə qərar isə 2024-cü il dekabrın 25-də verilib. AZAL-ın məlumatında qeyd edilir ki, təhlükəsizlik səbəbindən qeyd edilən istiqamətlər üzrə digər aviaşirkətlərin də uçuşlarının dayandırılması barədə qərar qəbul edilmişdir. Mövcud vəziyyətlə əlaqədar olaraq, bu istiqamətlər üzrə bileti olan sərnişinlər ödənişin tam geri qaytarılması və ya biletlərin ödənişsiz dəyişdirilməsi hüququna malikdirlər. Bununla yanaşı, aviaşirkət bütün uçuş təhlükəsizliyi tələbləri və qaydaları rəhbər tutaraq Moskva, Sankt-Peterburq, Yekaterinburq, Həştərxan, Kazan və Novosibirsk şəhərlərinə uçuşları davam etdirəcək. Eyni zamanda Rusiyanın "IrAero", "Ural Airlines" və "UTair" aviaşirkətləri də Ufa, Samara, Vladıqafqaz, Saratov, Nijni Novqorod və Soçidən Azərbaycana reysləri ləğv edib. Rusiya KİV-lərinin məlumatına görə, "UTair" Ufa və Samaradan Bakıya uçuşları ləğv edib. Sərnişinlər artıq SMS vasitəsilə ləğv barədə bildirişlər almağa başlayıblar. Reyslər hələ də bronlaşdırma sistemində qalır, lakin ən azı yanvarın sonuna qədər bilet almaq mümkün deyil. Amma "UTair"-in Moskva, Sankt-Peterburq, Tümen və Surqutdan Bakıya reysləri saxlanılır. "IrAero" isə Vladıqafqaz, Saratov və Nijni Novqoroddan Bakıya reysləri cədvəldən çıxarıb. Bu reyslərə biletlər

bronlaşdırma sistemindən tamamilə silinib. Qeyd edilir ki, Azərbaycandan Rusiyanın ümumilikdə 10 şəhərinə (Qrozni, Mahaçqala, Mineralniye Vodı, Soçi, Volqoqrad, Ufa, Samara, Nijni Novqorod, Vladıqafqaz və Saratov) uçuşlar dayandırılıb.

Mövcud vəziyyəti "Şərq"ə şərh edən AZAL-ın sabiq prezidenti Ədalət Əliyev bildirdi ki, reyslərin dayandırılması doğru qərardır:

- Hazırkı durumda, yeni Rusiya-Ukrayna müharibəsi davam etdiyi bir halda Rusiya ərazisinin yarısı konflikt zonası sayılır və hava məkanı da təhlükə altındadır. Rusiya Ukrayna tərəfdən göndərilən PUA-ları vurmağa çalışır. Həştərxan-Moskva, Kazan-Ufa istiqamətləri daim atəş altındadır. Bizim uçuş xətləri də bu uçuş zolaqları ilə kəşisdir. Ona görə də təhlükə realdır və heç kim, heç bir dövlət təminat verə bilməz ki, hava məkanı təhlükəsizdir, təyyarələrə kənar müdaxilə olmayacaq, atəş altına düşməyəcəklər, qəzalar baş verməyəcək. Sərnişinlərin, sərnişin təyyarələrinin təhlükəsizliyi ən yüksək səviyyədə nəzərə alınmalıdır, buna görə də konflikt zonaları üzəri ilə həyat keçirilməli olacaq reyslərin ləğv edilməsi hazırkı situasiyada ən doğru qərardır. Beynəlxalq Mülki Aviasiya qanunlarına görə də sərnişin təyyarələri münaqişə zonalarının hava məkanına daxil olmamalıdır.

Mələhət Rzayeva

ABŞ-nin yeni seçilmiş Prezidenti Donald Tramp Türkiyənin dövlət başçısı Rəcəb Tayyib Ərdoğanla dost olduğunu deyib.

O, bu barədə keçirdiyi mətbuat konfransında bildirdi.

Tramp Ərdoğanı hörmət etdiyini vurğulayıb: "Onun da mənə hörmət etdiyini düşünürəm".

Respublikaçıların başçısı Ərdoğanın çox güclü və



Əl əli yuyar, əl də üzü...

Tramp və Ərdoğan bir-birilərini yaxşı başa düşür, ABŞ-Türkiyə əməkdaşlığı güclənəcək

ağıllı lider olduğunu diqqətə çatdırıb.

Qeyd edək ki, bundan əvvəl Türkiyə Prezidenti Rəcəb Tayyib Ərdoğan X-də yazdığı mesajda Donald Trampı seçkidə əldə etdiyi qələbə münasibətilə təbrik edərək, onu "dost" adlandırdı. Təhlilçilər deyir ki, Ərdoğan Trampa yaxın əlaqələrini yenidən qurmağa və iki ölkə arasında münasibətləri xarici işlər nazirləri səviyyəsində saxlayan Prezident Co Baydenlə soyuq münasibətlərini geridə qoymağa çalışacaq.

Siyasi şərhçi Kənan Novruzov "Şərq"ə bildirib ki, Trampın əvvəlki hakimiyyəti dövründə ABŞ-Türkiyə münasibətləri indikindən nisbətən daha yaxşı idi:

"Donald Tramp və Rəcəb Tayyib Ərdoğan siyasətçi olaraq bir-birilərini yaxşı başa düşürlər. ABŞ-nin yeni seçilmiş Prezidenti öncələr də Türkiyə liderinin ünvanına bu cür xoş fikirlər səsləndirib. Trampın andiçməsinə sonrakı mehaz liderlərin şəxsi münasibətlərinə görə dövlətlərarası əlaqələr qis-

mən tənzimlənəcək. Həmçinin bu, bir sıra istiqamətlərdə özünü göstərəcək. Xüsusilə ABŞ-Türkiyə əməkdaşlığı sahəsində Şərqi Avropadakı müharibə bu il başa çatıb. Bu prosesdə Ankara və Vaşinqtonun əhəmiyyətli rolu olacaq. Eyni zamanda Yaxın Şərqdəki vəziyyət sabitləşəcək və ABŞ Suriyadan çıxacaq. Həmçinin Cənubi Qafqazda da müəyyən addımlar atılacaq".

Şərhi vurğulayıb ki, siyasət həm də ticarətdir, gerek nəse verənsən ki, nəyisə ala biləsən:

"Bu mənada hər iki tərəfin maraqları təmin edilərsə, Türkiyə və ABŞ bir-birini yaxşı anlayacaq. Tramp və Ərdoğan münasibətləri tənzimləyərsə, ABŞ-nin Cənubi Qafqazla bağlı destruktiv mövqeyi və siyasi məqsədləri azalar. Ümumiyyətlə, səslənən bəyannatlar onu deməyə əsas verir ki, Tramp administrasiyasının dönməndə dünyada ciddi hadisələr baş verəcək. Bu da xeyli dərəcədə Türkiyə ilə ikitərəfli əlaqələrin sayəsində olacaq".

Aynur Babazadə

Paşinyan tarixi ədaləti bərpa etməyə borcludur

Levon Ter-Petrosyanın etiraf videosu baş naziri də pis vəziyyətdə qoyur


"Ermənistanın birinci prezidentinin irqçi və faşist açıqlamaları nə dərəcədə ezbəcərdirsə, bir o qədər də təhlükəlidir. O, etnik təmizləmə bir qürur mənbəyi kimi qələmə verir, azərbaycanlıların öz tarixi dədə-baba torpaqlarından qovulması ilə öyünür. Sadəcə olaraq, bu videomaterial, necə deyirlər, indi ictimailəşdirildi. Ancaq təbii ki, bunu Ermənistan mütəfiqləri, havadarları təbii ki, bilirdilər və bu fikirləri bölüşürdülər".

Bunu Prezident İlham Əliyev yanvarın 7-də yerli televiziya kanallarına müsahibəsində bildirdi. Dövlət başçısı qeyd

etdi ki, bizə qarşı 30 illik işğalçılıq siyasəti, sadəcə olaraq, Ermənistan məhsulu deyil, onunla hamray olan islamofob, azərbaycanofob, irqçi, ksenofob dairələrin, xarici ölkələrin nümayəndələrinin birgə məhsuludur: "Bələ bir faşist dövlətə biz qonşuyuq və faşizm təhlükəsi sovuşmur. Ona görə faşizm məhv edilməlidir. Bunu ya Ermənistan rəhbərliyi məhv edəcək, ya da biz məhv edəcəyik. Bizim başqa çarəmiz yoxdur. Yəni 30 illik işğal, xalqımızın ezabları, Xocalı soyqırımı, dağıdılmış, viran qoyulmuş Qarabağ - bütün bunlar bizim gözmüzün qabağındadır və kim zəmanət verə bilər ki, bu, təkrarlanmayacaq, heç kim! Çünki Ermənistanın birinci üç rəhbəri faşist ideologiyasının daşıyıcılarıdır. Ermənistanın indiki rəhbəri, mən demişəm, indi özündən sülh göyərcini düzəltmək istəyir. Amma baxın, görün, onun 2018-2019-cu illərdəki çıxışlarına, onları indi heç kim xatırlatmaq istəmir. Hətta onun Fransadakı dostları da ondan imtina etmək istəmir. Yeni bu ideologiya orada yaşayır və bunun daşıyıcıları, sadəcə olaraq, bugünkü Ermənistan müxalifəti deyil, Ermənistan iqtidardır. Bir daha demək istəyirəm ki, biz, sadəcə olaraq, müşahidəçi kimi buna tamaşa edəsi deyilik".

Siyasi şərhçi Zeynal Əmrəliyev "Şərq"ə deyib ki, Ermənistanın ilk Prezidenti Levon Ter-Petrosyanın çıxışında bir neçə məqam diqqəti cəlb edir. İlk növbədə keçmiş prezident etiraf edib ki, Ermənistanın Azərbaycana qarşı başladığı müharibədə tək hədəf Qarabağ bölgəsini ələ keçirmək olmayıb. Eyni zamanda azərbaycanlıları öz dədə-baba torpaqlarından qovaraq Ermənistan ərazisindən türk izini silmək olub:

"Sovet hökumətinin bütün söylərinə baxmayaraq, SSRİ-nin tərkibində olarkən belə Ermənistan azərbaycanlılar çoxluq təşkil edirdi. Bunun da əsas səbəbi onların bu bölgənin yerli sakinə olması, öz dədə-baba torpaqlarında yaşaması idi. Eyni zamanda azərbaycanlılara yaşayan bölgələrdə kənd təsərrüfatının sürətli şəkil-



"Azərbaycanlılar öz torpaqlarından qovularkən Ermənistan rəhbərlik etmiş şəxsin dilindən deyilən ifadələr Ermənistan dövlətinin siyasətini ifşa edir"

de inkişafı, yaşam standartlarının yüksək səviyyəyə olması da bu bölgələrdə nüfuz artmasına səbəb olurdu. İrəvanda oturanlar yaxşı bilirdilər ki, ölkə müstəqillik əldə etdikdən dərhal sonra Ermənistanla yaşayan ermənilər ABŞ və Avropada yaşayan qohumlarının yanına qaçacaqlar. Bunda həqiqət payı var. Hazırda Ermənistan boğalı və bir dövlət kimi tamamilə öz varlığını itirməkdədir. Əgər Qərbi Azərbaycanda o cür vəhşiliklər törədilməyə və azərbaycanlılar öz torpaqlarından didərgin salınmasaydı, bu gün Ermənistan əhalisinin demək olar ki, böyük əksəriyyətini azərbaycanlılar təşkil edəcəkdi. Bu, Levon Ter-Petrosyanın məsuliyyətini də gündəmə gətirir. Çünki onun xələfləri Robert Köçəryan və Serj Sarkisyan Azərbaycan torpaqlarının işğalında və soyqırımında günahlar olduğu qədər Petrosyan da soydaşlarımızın öz dədə-baba torpaqlarından deportasiya olunmasında günahkardır".

Z.Əmrəliyevə görə, bu məsələdə Petrosyanla bərabər onun hakimiyyəti dövründə vəzifədə çalışmış şəxslər, xüsusilə "Yerkrapa" üzvləri də prosesdə məsuliyyət daşıyır:

Bu, Ermənistanın dövlət olaraq azərbaycanlılara qarşı cinayət işlədiyini sübut edir. Rəsmi Bakı beynəlxalq məhkəməyə müraciət edə bilər. Cenevrə Konvensiyasının tələblərinə əsasən vaxtilə Qərbi Azərbaycandan qovulmuş soydaşlarımızın yenidən öz torpaqlarına qayıdışı təmin edilməlidir. Hazırda Bakı və İrəvan arasında davam edən sülh danışıqlarında Paşinyan hökuməti azərbaycanlıların öz torpaqlarına qayıdışı məsələsinə müxtəlif bəhanələrlə rədd etməyə çalışır. Levon Ter-Petrosyanın etiraf videosu eyni zamanda Nikol Paşinyanı da pis vəziyyətdə qoyur. Azərbaycanlılar öz torpaqlarından qovularkən Ermənistan rəhbərlik etmiş şəxsin dilindən deyilən bu ifadələr Ermənistan dövlətinin siyasətini ifşa edir. Paşinyan tarixi ədaləti bərpa etməyə borcludur".

İsmayıl

Tural Abbaslı 150 manatlıq ayaqqabı geyinir

Digər siyasətçilərin "fikirləri" isə daha maraqlıdır



Siyasətçilərin geyim tərzini, dəblə necə ayaqlaşması və onların şəxsi imicləri çox vaxt ictimaiyyətin marağ dairəsində olur. Kimisi sadə və təvazökar görünüşü ilə seçilir, kimisi isə bahalı geyim və aksesuarları ilə diqqət çəkir.

Məsələn, Müasir Müsavat Partiyasının sədri Hafiz Hacıyevin "32 manatlıq ayaqqabı geyinirəm" açıqlaması bu yaxınlarda az qala gündəmə çevrildi və müxtəlif müzakirələrə səbəb oldu. Maraqlı bir sualla yola çıxdıq. Bəs, digər siyasətçilər necə, geyim tərzlərinə, brend ayaqqabılara nə qədər aludədirlər? Sualımıza cavab tapmaq üçün bir neçə siyasətçiyə müraciət etdik.

AĞ Partiya sədri Tural Abbaslı geyimdə brendə deyil, keyfiyyətə üstünlük verdiyini vurğulayıb. Onun sözlərinə görə, ayaqqabı seçərkən əsas meyar rahatlıq və uzunömürlüükdür:

"Geyim məsələsinə çox diqqət verməyəm də, aldığım geyimlərin uzunömürlü və səliqəli olmasına çalışıram. Ayaqqabılara gəlinə, məlumdur ki, ayaqqabı yaxşı olmayanda ayaqlar tərləyir, ayaq göbələyi yaranır. Mən 80-150 manat arasında ayaqqabılar alıram. Bu qiymət aralığındakı ayaqqabılar həm keyfiyyətli, həm də uzun müddət istifadə oluna bilən məhsullardır".

Milli Məclisin deputatı Zahid Oruc isə mövzu ilə bağlı fikir bildirməkdən çəkinib:

"Bu suala cavab vermək istəmirəm. Ancaq onu demək istəyirəm ki, çox sadə geyinirəm".

Milli İstiqlal Partiyasının sədri Arzuxan Əlizadə də geyim qiymətlərini açıqlamağı düzgün hesab etmədiyini deyir:

"Səliqəli geyinməyi sevirəm. Açıqı, aldıqlarımın qiymətindən əsli olmayaraq keyfiyyətə diqqət edi-

rəm. Mənim üçün qiymət o qədər də əhəmiyyətli deyil. Əlbəttə, cibimə uyğun geyimlər almağa çalışıram, amma konkret qiymətini demək, mənə, doğru olmaz".

Milli Məclisin deputatı Elman Nəsirov da sualımıza cavab verməkdən imtina edib:

"Mən bu kimi suallara cavab verməyi özüm üçün lüzumsuz bilirəm".

Böyük Quruluş Partiyasının sədri Fazil Mustafa isə xaricdən ayaqqabı aldığını, ancaq çox cüt ayaqqabısı olmadığını deyir:

"Qiymətləri yadımda deyil, amma ayaqqabılarımı xaricə gedəndə oradan alıram. Onlar da bahalı deyil, sadə ayaqqabılardır. Mənim ümumilikdə, qiş və yay üçün cəmi 3-4 cüt ayaqqabım var. Ayağıma uyğun nə varsa, onu geyinirəm".

Klassik Xalq Cəbhəsi Partiyasının sədri Mirmahmud Miralioğlu da ayaqqabılarının qiymətini açıqlayıb:

"Konkret qiymətlərini xatırlamasam da, 50-70 manatlıq ayaqqabılar geyinirəm".

Respublikaçı Alternativ Partiyasının sədri Natiq Cəfərlilə xaricdən alış-veriş etməyə üstünlük verdiyini bildirir və hazırda geyindiği ayaqqabının qiymətini açıqlayıb:

"Tez-tez xaricə gedirəm və ayaqqabılarımı oradan alıram. İndi geyindiyim ayaqqabımın qiyməti təxminən 45 manatdır".

Azərbaycan Xalq Partiyasının lideri Pənah Hüseyn isə geyindiği ayaqqabının qiymətini açıqlayıb:

"Hazırda geyindiyim ayaqqabımın qiyməti 70 manatdır".

Yusif Sultanoğlu



Azərbaycan Respublikasının
Mediyanın İnkişafı Agentliyi

Azad sahibkarlığın və liberal iqtisadiyyatın təşviqi

İnvestisiya mühitinin və sahibkarlıq fəaliyyətinin təşviqi istiqamətində Vergi Məcəlləsinə edilmiş mühüm dəyişikliklərdən biri dövlət ? özəl sektor tərəfdaşlığının və "yaşıl" iqtisadiyyatın dəstəklənməsi məqsədilə bərpa olunan enerji mənbələrindən istifadə edilməklə elektrik enerjisi istehsalı layihələrinə vergi təşviqlərinin verilməsi ilə bağlıdır.

Dövlət Vergi Xidmətinin məlumatında qeyd edilir ki, bütövlükdə, dövlət - özəl sektor tərəfdaşlığı və elektrik enerjisi istehsalı layihələri çərçivəsində xidmətlərin göstərilməsi, eləcə də həmin xidmətlərlə bağlı zəruri infrastrukturun yaradılması və idarəedilməsi ilə əlaqədar layihələrin icrasına investisiyaların cəlb edilməsi məqsədilə vergi azadlıqları tətbiq olunur. Dövlət ? özəl sektor tərəfdaşlığı layihələri üzrə özəl tərəfdaşlara, bərpa olunan enerji mənbələrindən istifadə edilməklə elektrik enerjisi istehsalı layihələri üzrə isə istehsalçılara müvafiq müqavilələrdə müəyyən edilmiş müddətdə, lakin 30 ildən çox olmaya-raq mənfəət (gəlir), əmlak, torpaq, idxalad ƏDV üzrə güzəştlər verilir. Qeyd olunan istiqamətlərdə vergi təşviqlərinin verilməsi ölkənin investisiya mühitinin bir qədər də təkmilləşdirilməsinə, iqtisadiyyatın ayrı-ayrı sahələrinə cəlb olunmuş özəl investisiyaların dəstəklənməsinə, bir-birə xarici investisiyaların həcmünün artırılmasına, o cümlədən dövlət - özəl sektor tərəfdaşlığının və dövlətin satınalma öhdəliyi ilə özəl sektor tərəfindən həyata keçirilən elektrik enerjisi istehsalı layihələrinin dəstəklənməsinə öz töhfəsini verəcək.

Qeyd edək ki, Vergi Məcəlləsinə təklif olunan dəyişikliklər ötən il Milli Məclisdə müzakirəyə çıxarıldı. Dəyişikliklərin əsas istiqamətləri sahibkarlıq və investisiya fəaliyyətinin təşviqi, sahibkarların vergi yükünün azaldılması, nəzarət mexanizmi və inzibatiçiliyin təkmilləşdirilməsi, eləcə də beynəlxalq reytinglərdə ölkəmizin mövqeyinin yaxşılaşdırılmasından ibarətdir. Dəyişikliklərin mahiyyətini izah edən İqtisadiyyat Nazirliyi yanında Dövlət Vergi Xidmətinin Vergi siyasəti baş idarəsinin rəisi Nicat İmanov "İqtisadi zona" proqramına müsahibəsində bildirdi ki, ölkə başçısı tərəfindən "Azərbaycan Respublikasının 2022-2026-cı illərdə sosial-iqtisadi inkişaf Strategiyası" təsdiq edilib. Həmin Strategiyada ver-

gi sistemi qarşısında iki strateji hədəf müəyyən edilib. Bu strateji hədəflərdən birincisi, iqtisadiyyatın prioritet sahələrinə investisiyaların cəlb edilməsi, ikinci istiqamət isə "kölgə iqtisadiyyatı"nın daraldılması və bu sahədə rəqəmsallaşmanın genişləndirilməsidir. Əlbəttə, investisiyaların cəlb edilməsinin artırılması, sahibkarlar üçün vergi yükünün aşağı salınması bu kontekstdə önəmlidir və vergi qanunvericiliyindəki dəyişikliklər də məhz dövlət-özəl tərəfdaşlığını, yerli avtomobil sənayesinin inkişafını, gəmi temiri ilə bağlı məsələləri, eləcə də dəmir yollarının inkişafı ilə bağlı vergi dəstəklərini əhatə edir. Yəni bunlar məhz investisiyaların cəlb edilməsinin artırılması baxımındandır. Dövlət-özəl tərəfdaşlığı layihələri dedikdə, dəyəri minimum 30 milyon manat olan layihələr nəzərdə tutulur. Yəni 30 milyon manat üzərində olan layihələr böyük investisiya tələb edir. Təbii ki, böyük



Vergi güzəştlərinin tətbiqi xüsusi əhəmiyyət daşıyır

Bu, həm dövlət, həm də özəl sektorda istehsalın və gəlirlərin artırılmasına xidmət edir

investisiya paralel olaraq məşğulluq yaradır. Bu, proseslərin icrasını həyata keçirən podratçı, subpodratçı şirkətlərin aktivliyini artırır. Bu baxımdan dövlət-özəl tərəfdaşlığı çərçivəsində həyata keçirilən layihələrə 30 il müddətinə vergi güzəştləri verilməlidir. Bu güzəştlər ödəyicini məhz birbaşa vergilərdən, yeni mənfəət, gəlir, əmlak və torpaq vergisindən tam həcmdə azad edir. Eyni zamanda, bu investisiyaların qoyuluşu ilə bağlı əsas vəsaitlər, fondların idxalı da ƏDV-dən və rüsumlardan tamamilə azad edilir. Bununla yanaşı, bu güzəştlərin tətbiqi alternativ enerji istehsalı layihələrinə münasibətdə də tətbiq edilir.

Vergi güzəştlərinin sahibkarların fəaliyyətinə ciddi şəkildə müsbət təsirləri olacağını deyən iqtisadçı Fuad İbrahimov "Şərq" əs qıçqlamasında qeyd etdi ki, sənayenin bir sıra sahələrində vergi güzəştləri tətbiq edilir. Bu, həm dövlət, həm də özəl sektorda istehsalın və gəlirlərin artırılması məqsədi daşıyır:

- Məsələn, yerli avtomobil sənayesində minik avtomobillərinin istehsalı ƏDV-dən azad edilir. Bu dəyişikliklərdə paralel olaraq avtobusların istehsalının da ƏDV-dən azad edilməsi nəzərdə tutulur. Yeni istehsalçı tərəfindən istehsal etdiyi avtobusların satışı ƏDV-dən azad edilir. Eyni zamanda, bu, istehsal prosesi ilə bağlı idxal olunan xammal materialları, yeni avtobus ehtiyat hissələrinin idxalı ƏDV və rüsumlardan azad edilir.

Bütün bunlar investisiyaların cəlb edilməsinə xidmət daşıyır. Bununla yanaşı, əlverişli vergi mühitinin tətbiq edilməsi də vacibdir. Tibbi turizm və mədəniyyət sektorunda da müsbət yeniliklər tətbiq edilir. Tibbi turizmde yerli klinikalar tərəfindən əcnəbilərə göstərilən xidmətlərdə ƏDV tətbiq olunur. Xarici turizmin, yəni xarici qonaqların daha çox ölkəyə məhz tibb sahəsində marağını təşviq etmək baxımından onların ödədiyi ƏDV-ni ölkəni tərk edərkən "Tax Free" rejimində geri almaq imkanları olacaq. Mədəniyyət sektorunda bu günə qədər kino istehsalı və dublyaj sənayesinə münasibətdə 75 faiz vergi güzəşti nəzərdə tutulub. Hazırda bu güzəştin əhatə dairəsi 90 faizə qaldırılır. Bu güzəşt beş il müddətinə tətbiq ediləcək. Eyni zamanda, mədəniyyət sektorunda subyektlərin dairəsi də genişləndirir. Yeni artıq burada muzey, teatr, simfonik orkestr fəaliyyəti və filmə münasibətdə isə film prodüserlərinə də mənfəət və gəlir vergisi üzrə güzəştlər beş il müddətinə şamil olunacaq. Bilirsiz ki, teatr tamaşaları, film nümayişi, simfonik orkestrlərin konsertinə alınan biletlərdə də, səhv etmirəmsə, ƏDV-nin 50 faiz geri qaytarılması tətbiq edilir. Bəzi xidmət sahələri, mikro-sahibkarların gəlirlərinə 75 faizlik güzəşt tətbiq olunması da gözlənilir. Bir sıra fəaliyyət həyata keçirən mikro sahibkarlara, fiziki şəxslər işçi cəlb etmədən, yeni işçi sayından asılı olmayaraq onların əldə etdiyi gəlirlərə illik 45.000 manat həcmində gəlirlər üzrə 75 faiz vergi güzəşti tətbiq edilməsi nəzərdə tutulur. Xidmət sahələrinin əhatə dairəsi genişdir. Vergi Məcəlləsinə dəyişikliklər layihəsində bazarlara nəzarət məsələsi də yer alır. Bazar mükiyyəçiləri, operatorları həmin məkanda qanunsuz işləyən, uçotuz sahibkarlara şərait yaratmamalıdır. Orada fəaliyyət göstərən bütün sahibkarlar vergi orqanında uçotda olmalıdırlar. Təsərrüfat obyektləri vergi orqanında uçotda alınmalıdır. Bundan sonra onların fəaliyyətinə şərait yaradılmalı, icazə verilməlidir. Artıq bu format həyata keçirilərsə, bu əmlak kompleksi tam leqal, yeni qanunauyğun şəkildə uçotda alınmış sahibkarların fəaliyyətini təmin etmiş olacaq.

İqtisadçı qeyd etdi ki, işğaldan azad edilmiş ərazilərdə sahibkarlıq fəaliyyəti ilə məşğul olanlara vergi güzəştlərinin tətbiqi xüsusi əhəmiyyət daşıyır:

- "İşğaldan azad edilmiş ərazilərdə iqtisadi inkişafın sürətləndirilməsi ilə bağlı bəzi tədbirlər haqqında" Azərbaycan Respublikası Prezidentinin 2021-ci il 10 dekabr tarixli sərəncamı ilə işğaldan azad edilmiş ərazilərdə iqtisadi və əmək resurslarının səmərəli idarə olunması, onların emal sənayesinin və xidmət infrastrukturunun yaradılmasına yönəldilməsi məqsədilə vergi, sosial sığorta və digər güzəştlərinin tətbiqi, habelə həmin ərazilərdə özəl təşəbbüslərin stimullaşdırılması,

investisiya təşviqi mexanizmlərinin təkmilləşdirilməsi, istehsal fəaliyyəti ilə məşğul olan sahibkarlar üçün xammal və materialların idxalı ilə bağlı gömrük və vergi güzəştlərinin müəyyən edilməsi tapşırıb. Ölkə Prezidentinin müvafiq sərəncamının icrasının təmin edilməsi məqsədilə işğaldan azad edilmiş ərazilərdə investisiya cəlb edilməsi artırılması və sahibkarlıq mühitinin yaxşılaşdırılması üçün optimal güzəştlər və stimullaşdırıcı mexanizmlər hazırlanıb və Vergi Məcəlləsinə müvafiq dəyişikliklər edilib. Vergi güzəştlərinin verilməsində əsas hədəf işğaldan azad olunmuş ərazilərə investisiyaların cəlbini və həmin sahəyə dövlət tərəfindən təşviqlərin verilməsidir. Məlumdur ki, Qarabağ və Şərqi Zəngəzur iqtisadi rayonları əlverişli coğrafi quruluşu və böyük istehsal potensialına malikdir. Burada həm sənayeləşmə, həm də hasilat sənayesi baxımından kifayət qədər geniş imkanlar var. Buna görə də həmin ərazilərdə rezident kimi qeydiyyatdan keçən subyektlər digər genişləndirici güzəştlərlə əhatə olunacaq. İşğaldan azad edilmiş ərazilərdə sahibkarlıq fəaliyyəti ilə məşğul olan şəxslər 2023-cü il yanvarın 1-dən etibarən 10 il müddətində mənfəət - gəlir, əmlak, torpaq və sadələşdirilmiş vergidən azad edilib. Habelə bu azadolma ərazinin rezidentinin həmin ərazidəki fəaliyyəti ilə bağlı əldə olunan satışdankənar gəlirlərinə də şamil edilir.

Mələhət Rzayeva

Azərbaycan Respublikasının Mediyanın İnkişafı Agentliyinin maliyyə dəstəyi ilə çap olunub



Yeni pandemiya həyəcanı! Çində maskalar geri qayıdır...

Çinin şimalında "insan metapnevovirusu" (HMPV) hallarının artması yeni epidemiyaya bağlı narahatlıqlara səbəb olub.

Medicina.az xəbər verir ki, dünya növbəti pandemiyadan narahatdır.

Çində insan metapnevovirusu (HMPV) epidemiyası global təşvişə səbəb olub.

Hindistan da daxil olmaqla bir çox ölkələr virusu və onun yayılmasını diqqətlə izləyir.

Çindəki xəstəxanalarda maska taxan insanların foto və videoları sosial media platformalarında yayılarkən, yerli xəbər HMPV epidemiyasının COVID epidemiyasına bənzədiyi qeyd edib.

İnsan metapnevovirusu (HMPV) aşağı və yuxarı tənəffüs yollarının infeksiyalarına (məsələn, soyuqdeymə kimi) səbəb olan ümumi tənəffüs yoluxucu virusdur.

Bu, adətən qış və erkən yazda müşahidə olunan Respirator Sinsital Virus (RSV) və qripə bənzər mövsümi xəstəlikdir.

ABŞ Xəstəliklərə Nəzarət və Qarşısının Alınması Mərkəzləri (CDC) bildirdi ki, ilk dəfə 2001-ci ildə aşkar edilib.

Hazırda peyvənd yoxdur və antiviral müalicə tövsiyə edilmir. Lakin gigiyena qaydalarına riayət etməklə xəstəliyi qorumaq olar.

Prezident İlham Əliyev yanvarın 7-də yerli telekanallara müsahibəsində Azərbaycanda sosial sahədə atılan addımlardan danışdı. Dövlət başçısı deyib ki, bu il yanvarın birindən minimum maaş və pensiya artırılıb.

Son bir neçə il ərzində dörd sosial paketin həyata keçirildiyini vurğulayan Prezident həmçinin qeyd edib ki, iqtisadi imkanlar artdıqca, dəm sosial məsələlərin həllinə - minimum əməkhaqqı, pensiya, sosial müavinətlərin artırılması məsələlərinə daim diqqət göstəriləcək: "Bu qədər böyük sərmayə qoyan və Qarabağın bərpası kimi qarşımızda bu qədər böyük problemi olan ölkədə bu sahəyə də bu diqqəti yetirmək, əlbəttə ki, bizim siyasətimizin, necə deyərlər, mahiyyətini göstərir. Yeni Azərbaycan vətəndaşları ildən-ildə daha yaxşı yaşamaladırlar. Cəmiyyətdə də, siyasətdə də, ailədə də hər şey ədalətli olmalıdır və sosial ədalət prinsipləri həmişə bizim üçün vacib olub". Ölkə rəhbəri qeyd edib ki, əgər dünya iqtisadiyyatının artım templərinə və inkişaf etmiş ölkələrin inkişafına, yaxud da tənəzzülə nəzər salsaq görərik ki, Azərbaycan iqtisadiyyatı uğurla inkişaf edib: "Əlbəttə ki, bunun təməlinə düşünülmüş siyasət dayanır". Bu göstəricilərin, sadəcə olaraq, keçən ilin məhsulu olmadığını vurğulayan dövlət başçısı deyib ki, uzun illər aparılan iqtisadi islahatlar, şəffaflıq, inhisarçılığa qarşı mübarizə, investisiyaların cəlb edilməsi, investisiya iqliminin yaxşılaşdırılması nəticəsində biz beynəlxalq aparıcı reyting agentliklərinin Azərbaycana olan münasibətində müsbət dəyişiklik görürük: "Yeni onlar da realıqları inkar edə bilməzlər. Halbuki mən hesab edirəm ki, bizim beynəlxalq reytingimiz indikindən daha yüksək səviyyəyə layiqdir və müəyyən səbəblər üzündən hələ ki, aparıcı reyting agentlikləri daha da təvəzökar yanaşmanı sərgiləyirlər. Yəni bütün bunlar onu deməyə əsas verir ki, biz iqtisadi sahədə dayanıqlı inkişafa nail ola bilmişik və əminəm ki, bu il və gələn illərdə bu dinamika saxlanılacaq".

Milli Məclisin İqtisadi siyasət, sənaye və sahibkarlıq komitəsinin sədr müavini Əli Məsimli deyib ki, keçən il ümumi daxili məhsul 4 faizdən çox artıb. Deputatın sözlərinə görə, qeyri-neft sektorunda artım 6 faizdən çox olub.

"Biz iqtisadi sahədə dayanıqlı inkişafa nail ola bilmişik"

Əli Məsimli: "Bu il və gələn illərdə bu dinamika saxlanılacaq"



Parlamentarının fikrincə, bütün bunlar onu deməyə əsas verir ki, biz iqtisadi sahədə dayanıqlı inkişafa nail ola bilmişik və bu il və gələn illərdə bu dinamika saxlanılacaq:

"Keçən il biz maliyyə vəziyyətimizi böyük dərəcədə yaxşılaşdırma, öz rezervlərimizi artırma bilmişik. İl ərzində valyuta ehtiyatlarımız təqribən 5 milyard dollardan çox artıb və bu gün bu rəqəm 72 milyard dollara bərabərdir. Adambaşına düşən valyuta ehtiyatları göstəricisinə görə, Azərbaycan dünyada aparıcı ölkələrin sırasındadır. Azərbaycanın xarici borcu ümumi daxili məhsulumuzun cəmi 7.2 faizini təşkil edir. Valyuta ehtiyatlarımız xarici borcumuzu 14 dəfə üstələyir. Bütün bunlar deməyə əsas verir ki, iqtisadiyyat öz resurslarına söykənir. Halbuki biz indi xarici borcumuzu bir qədər artırmaq üçün də səylər göstərməyə başlamışıq. Xarici maliyyələşmə bizə nə verəcək? Nəzərə alsaq ki, ölkə qarşısında duran bir çox ciddi investisiya tələb edən məsələ var ki, bu, bütövlükdə bir qədər azaldacaq. Ona görə, bizim xarici borcumuzun ödəmə qrafiki təsbit edilib. Bu gün 5.2 milyard dollara bərabər olan xarici borcu-

muz illər keçdikcə daha da azalacaq. Əlavə maliyyə resurslarının cəlb edilməsi məqsədəuyğun sayıla bilər və artıq hökumət bu istiqamətdə fəaliyyətə başlayıb".

Millət vəkili bəyan edib ki, büdcə parametrləri hər bir ölkənin iqtisadi potensialını əks etdirir:

"Bu ilin büdcəsi rekord səviyyədədir. Büdcə xərcləri 41 milyard manatdan çoxdur. İcmal büdcə isə 48 milyard manatı ötüb. Biz buna yalnız daxili resurslar hesabına nail olmuşuq. Hər bir ölkənin siyasi müstəqilliyi onun iqtisadi müstəqilliyindən asılıdır. Yeni iqtisadi cəhətdən, maliyyə məsələləri cəhətdən əgər heç kimdən asılı deyilsənə, sən müstəqil siyasət apara bilərsən. Bu, bizə imkan verir ki, sosial proqramları daha fəal icra edək. Yanvarın birindən minimum əməkhaqqı orta hesabla 14-15 faiz artıb. Bu qədər böyük sərmayə qoyan və Qarabağın bərpası kimi qarşımızda bu qədər böyük problemi olan ölkədə bu sahəyə də bu diqqəti yetirmək, bizim siyasətimizin mahiyyətini göstərir. Azərbaycan vətəndaşları ildən-ildə daha yaxşı yaşamaladırlar. Hər şey cəmiyyətdə də, siyasətdə də, ailədə də ədalətli olmalıdır. İmkan yarandıqca, ilk növbədə, bu sahəni də diqqətdə saxlamışıq. Bundan sonra da sosial və iqtisadi inkişaf yanbayan gedəcək. İqtisadi imkanlar artdıqca, daim sosial məsələlərin həllinə - minimum əməkhaqqı, pensiya, sosial müavinətlərin artırılması məsələlərinə də daim diqqət göstərəcəyik. Prezidentin yerli televiziya kanallarına müsahibəsinin iqtisadi və sosial məqamları yüksək artım tempinin növbəti illərdə də qorunub saxlanılması yönündə hökumət və onun aidiyyəti orqanları qarşısında yeni vəzifələr qoyur".

İsmayıl Qocayev



Sosial şəbəkələr azyaşlıları təhsildən uzaqlaşdırır

Yalan məlumatlar və təhlükəli çağırışların uşaqların psixologiyasına və inkişafına təsirləri narahatlıq yaradır

Azyaşlıların sosial şəbəkələrə həddindən artıq əlverişli olması günümüzün ən böyük problemlərindən biridir.

Təhsil, sosial həyat və psixoloji sağlamliq baxımından ciddi təhlükələr yaradan bu vəziyyət həm ailələrin, həm təhsil sisteminin, həm də cəmiyyətin ümumi inkişafına mənfi təsir göstərir. Azərbaycan da daxil olmaqla bir çox ölkələrdə sosial şəbəkələrdə yayılan zorbalıq, yalan məlumatlar və təhlükəli çağırışların uşaqların psixologiyasına və inkişafına təsiri ilə bağlı narahatlıq artır. Bu problemin həlli üçün hər tərəfli yanaşma tələb olunur.

Bu barədə "Şərq"ə açıqlama verən təhsil eksperti Kamran Əsədov deyib ki, dünya üzrə 8-16 yaş arası uşaqların təxminən 75 faizi gündəlik olaraq sosial şəbəkələrdən istifadə edir. Azərbaycan da bu məsələdə dünya ortalamasından geri qalır:

"2023-cü ildə aparılan araşdırmalara əsasən, ölkədə 10-15 yaş arası uşaqların 68 faizi gündə ən azı 4 saatını sosial şəbəkələrdə keçirir. Xüsusilə "TikTok", "Instagram" və "YouTube" kimi platformalarda uzun müddət vaxt

sərf edilməsi nəticəsində uşaqlar həm təhsildə geri qalır, həm də sosial bacarıqlarını itirirlər. Bundan əlavə, 2022-ci ildə Azərbaycanda sosial şəbəkələrdə zorbalıqla bağlı edilən şikayətlərin sayı əvvəlki illərə nisbətən 32 faiz artıb. Qanunvericilik baxımından, Azərbaycan Respublikasında sosial şəbəkələrin azyaşlılar üçün təhlükəsiz istifadəsinin təmin etmək məqsədilə müəyyən qanunlar mövcuddur. Məsələn, "Uşaqların hüquqlarının qorunması haqqında" qanun uşaqların mənəvi və fiziki inkişafının qorunmasını nəzərdə tutur. Lakin sosial şəbəkələrdə yayılan zərərli məzmunun nəzarəti və ya filtrasiya mexanizmləri ilə bağlı konkret mexanizmlər hələ tam olaraq tənziqlənməyib. Sosial şəbəkə platformalarının azyaşlılara uyğun məzmun təqdim etməsi ilə bağlı hüquqi öhdəlikləri global səviyyədə müzakirə olunsada, bu istiqamətdə Azərbaycanda daha sərt tədbirlərə ehtiyac vardır".

Dünya təcrübəsinə istinad edən ekspert bildirib ki, sosial şəbəkələrin azyaşlılara təsirinə azaltmaq üçün müxtəlif yanaşmalar tət-

biq olunur: "Məsələn, Avropa Birliyində "Rəqəmsal Xidmətlər Aktı" (Digital Services Act) çərçivəsində sosial şəbəkələr azyaşlıların hüquqlarını qorumaq üçün daha ciddi tələblərə məcbur edilir. Bu tələblərə uşaqlar üçün uyğun olmayan məzmunun avtomatik filtrasiya sistemləri və yaş təsdiqləmə mexanizmlərinin tətbiqi daxildir. ABŞ-də "Children's Online Privacy Protection Act" (COPPA) çərçivəsində 13 yaşdan aşağı uşaqların şəxsi məlumatlarının toplanması qadağandır və bu qanun sosial şəbəkə platformalarını ciddi şəkildə məhdudlaşdırır. Cənubi Koreyada isə uşaqların sosial şəbəkələrdə keçirdikləri vaxtı məhdudlaşdıran dövlət siyasətləri mövcuddur. Belə ki, 16 yaşdan aşağı uşaqlar üçün sosial şəbəkələrə giriş gecə saatlarında bloklanır.


Bu problemlərin həlli üçün ölkəmizdə bir sıra tədbirlər görülməlidir. İlk növbədə, sosial şəbəkələrin istifadəsi ilə bağlı ictimai maarifləndirmə kampaniyaları keçirilməli və valideynlər uşaqların rəqəmsal davranışlarına nəzarət etmək üçün təlimatlandırılmalıdır.

Məktəblərdə rəqəmsal təhlükəsizlik mövzusunda dərslər və seminarlar təşkil edilməli, uşaqlara sosial şəbəkələrin müsbət və mənfi tərəfləri haqqında biliklər verilməlidir. Sosial şəbəkə platformalarının azyaşlı istifadəçilər üçün uyğun olmayan məzmunun qarşısını almaq məqsədilə Azərbaycan qanunvericiliyində daha sərt tənziqlənmələr hazırlanmalı və tətbiq olunmalıdır".

K.Əsədov qeyd edib ki, cəmiyyətin hər bir üzvü, xüsusilə valideynlər və müəllimlər, bu məsələdə öz üzərinə düşən məsuliyyəti dərk etməlidir.

Onun fikrincə, sosial şəbəkələrin müsbət tərəflərindən istifadə edərək uşaqların təhsil və inkişafına töhfə vermək mümkündür, lakin bu, zərərli məzmunun nəzarət altına alınması və uşaqların sosial şəbəkələrdən düzgün istifadə etməsi ilə yanaşı həyata keçirilməlidir. Təklif olunan tədbirlər kompleks yanaşma tələb edir və bu problemin həlli yalnız ailələrin, təhsil sisteminin və dövlətin birgə səyləri ilə mümkün olacaqdır.

Şəymən



"Ağıllı hüceyrələr"

Gələcəkdə müxtəlif xəstəliklərin müalicəsində mühüm rol oynayacaq

Biomühəndislər insan hüceyrələrində xüsusi hissə və cavab sxemlərinin qurulması üçün innovativ bir tikinti dəsti hazırlayıblar. "Science" jurnalında dərc olunan bu araşdırma, otoimmün xəstəliklər və xərçəng kimi kompleks sağlamlıq problemlərinin müalicəsində inqilabi dəyişikliklərə yol açır.

Azertac "Science Daily" saytına istinadla xəbər verir ki, yeni dizayn yanaşması fosforlaşma prosesinə əsaslanır. Fosforlaşma - hüceyrələrdə zülal fosfat qrupunun əlavə olunması ilə ətraf mühitə reaksiya verən təbii prosesdir. Bu proses, hüceyrədənəknər siqnalı hüceyrədə xil reaksiyalara çevirməkdə əsas rol oynayır.

Tədqiqatçılar bu təbii mexanizmin terapevtik məqsədlərlə manipulyasiyası üçün yeni bir yanaşmasını təqdim ediblər. İş fosforlaşma prosesini əsas vahidlərə ayıraraq onları müxtəlif yollarla yenidən birləşdirməyi mümkün edib.

Tədqiqatın aparıcı müəllifi dr. Xiaoyu Yang bu yanaşmanı belə təsvir edir:

"Bu iş bizi xəstəlikləri aşkarlayan və fərdiləşdirilmiş müalicələri dərhal təmin edə bilən "ağıllı hüceyrələrin" yaradılmasına bir addım daha yaxınlaşdırır. Yeni yanaşma bir neçə mühüm üstünlük təqdim edir: Fosforlaşma prosesi sənaye və ya dəqiqələr ərzində baş verir ki, bu da hüceyrələrin fizioloji hadisələrə tez cavab verməsinə təmin edir. Əvvəlki sintetik sxemlər transkripsiya kimi daha yavaş proseslərə əsaslandığı üçün cavab müddəti uzun olurdu. Yeni sxemlər zəif siqnalı gücləndirərək makroskopik reaksiyalar yaradır, beləliklə terapevtik təbii hüceyrələr üçün daha effektiv həllər təqdim edir. Yeni dizayn strategiyası hüceyrələrin təbii funksiyalarına zərər vermədən işləyə bilər. Tədqiqat qrupu yeni dizaynı sınaqdan keçirərək ilthab və digər xarici siqnalara cavab verən hüceyrə dövrləri hazırlayıb. Bu sxemlərin otçuğun alovlanmalarına idarə olunması və immunoterapiya ilə bağlı toksikliyi azaltmaq üçün istifadə edilə biləcəyi göstərilib".

Bu tapıntılar sintetik biologiyada terapevtik yanaşmaların təkmilləşdirmək üçün yeni yollar açır və "ağıllı hüceyrələrin" gələcəkdə müxtəlif xəstəliklərin müalicəsində mühüm rol oynaya biləcəyini göstərir.

Elan

"Şazi" MMC tərəfindən Əzizov Fəzail Əziz oğluna verilmiş Yasamal rayonu, Şərifzadə küçəsi 196, mənzil 144, məhəllə 31/59, bina 2-də yerləşən evin müqaviləsi itdiyi üçün etibarsız sayılır.

AzTU nəzdində Bakı texniki kollecinin 3-cü kurs tələbəsi Abdullazadə Lale Niyaməddin qızına verilmiş tələbə bileti itdiyi üçün etibarsız sayılır.

Əmək və Əhalinin Sosial Müdafiəsi Nazirliyi tərəfindən Məmmədli Əbilov Rəzzak oğluna verilmiş Bakı şəhəri, Səbael rayonu, Bibiheybət qəsəbəsi, Yeni Salyan yolu 20, 1 A bloku, 73-cü mənzilin müqaviləsi itdiyi üçün etibarsız sayılır.

Xaricdən gətirilən ballar sənaye üsulu ilə hazırlanır

Ölkəmizdə istehsal olunan bal daha keyfiyyətli və daha dadlı olur



Azərbaycanın təbii bal idxalı ixracını dəfələrlə üstələyib.

Dövlət Statistika Komitəsi xəbər verir ki, ötən ilin yanvar-oktyabr aylarında Azərbaycan 114,12 ton təbii bal idxal edib ki, bu da ixracından (3.58 ton) 32 dəfə çoxdur.

Ümumilikdə isə ötən ilin 11 ayında təbii bal idxalı 2023-cü ilin eyni dövrü ilə müqayisədə 15 ton artıb. İxrac isə cüzi artıb: 70 kq.

Məsələyə münasibət bildiren iqtisadçı-ekspert Eyyub Kərimli "Şərq"ə bildirib ki, Azərbaycanın balçılıq təsərrüfatını inkişaf etdirmək üçün böyük imkanları var:

"İşğaldan azad olunmuş bölgələrdə bunun üçün şərait mövcuddur. Balın yetişdirilməsi ilə bağlı ölkənin peşəkar sahibkarları və ənənələri var. Lakin bəzi hallarda bizim sahibkarlar xaricdə satış etmək üçün yetəri qədər serişte, bilik və əlaqələrini yara da bilmirlər. İxrac üçün yeni bazarların axtarışını və ya yeni bazarlara çıxışı əldə etməkdə çətinlik çəkirlər. Bu baxımdan da, düşünürəm ki, sahibkarlar bu istiqamətdə daha çox işlərini qurmalıdırlar. Digər tərəfdən, onu da qeyd edim ki, mütəxəssislərin də fikrincə, ölkəmizdə istehsal olunan bal, idxal olunan baldan daha keyfiyyətlidir. Çünki təbii şəraitdə yetişdiyindən istehsal olunan bal daha keyfiyyətli və daha dadlı olur. Buna görə də idxal olunan ballar bezən bizim yerli balın keyfiyyətində olmur. Həmin ballar sənaye üsulu ilə hazırlanır və əsasən şirniyyat və un məmulatları məhsullarında istifadə olunur. Bütün bunları qeyd edərək hesab edirəm ki, bizim balçılığın geniş inkişaf imkanları var. Sadəcə, sahibkarlar bu istiqamətdə daha ciddi çalışmalıdırlar. Həmçinin dövlət də onların xarici bazarlara çıxışını təşviq etməli və dəstək olmalıdır. Düzdür, bu istiqamətdə müəyyən işlər görüldü. Lakin bunun üçün fermerlərin özünün də daha çox fəaliyyət göstərməsi müsbət fayda verər".

Fidan

Bakıda 10 yeni metro stansiyası inşa ediləcək. Bu barədə xəbəri Prezident İlham Əliyev ötən gün yerli televiziya kanallarına müsahibəsində açıqlayıb. Dövlət başçısı qeyd edib ki, yeni inşa ediləcək metro stansiyalarının yerləri artıq seçilib və bu ildən başlayaraq artıq investisiyalar da qoyulacaq.

Dövlət başçısı, eyni zamanda qeyd edib ki, bununla bərabər, Bakı şəhərində yeni yol infrastruktur layihələrini icra etmək üçün artıq ilk 7-8 layihə seçilib, beynəlxalq mütəxəssislər cəlb edilib. Bakı şəhərinin avtobus parkının elektrobusslarla əvəzlənməsi prosesinin də başladığını vurğulayan Prezident bildirib: "Biz artıq



10 yeni metro stansiyası haralarda inşa ediləcək?

Nəqliyyat eksperti həmin əraziləri və metro xətlərinin hansı istiqamətlərdə şaxələncəyini "Şərq"ə açıqlayıb

150-dən çox yeni elektrobuss gətirmişik və eyni zamanda, bu il Azərbaycanda yerli elektrobuss istehsalı da başlanacaq".

Ölkə başçısının müsahibəsini dəyərləndirən ekspertlər hesab edir ki, bu məlumat paytaxtın ictimai nəqliyyatının gələcəyinə ümidləri artırır.

Nəqliyyat eksperti Ərşad Hüseynov "Şərq"ə açıqlamasında deyib ki, paytaxtda tıxac və elementar yol hərəkəti təhlükəsizliyi probleminin həlli istisnasız olaraq ictimai nəqliyyatdan asılıdır. Mükəmməl ictimai nəqliyyatsız dayanıqlı mobillik və təhlükəsiz (yəni qəzasız, ölümlə-itmətsiz) yol olmur. Ona görə də həm metropolitenə, həm avtobus marşrutlarına, həm də şəhəratrafi qatarlara ciddi sərmayə qoyulmalı, imkan daxilində tramvay marşrutları bərpa edilməlidir.

Prezidentin 10 yeni stansiyanın harada tikiləcəyi barədə konkret yer demədiyini vurğulayan ekspert əlavə edib ki, Bakının baş planını və metropolitenin hazırkı vəziyyətini və inkişaf perspektivini nəzərə alanda həmin stansiyalara harada daha çox zərurət olduğunu güman etmək çətin deyil: "Düşünürəm ki, Bakı metropolitenində ən zəruri işlərdən biri Yaşıl və Qırmızı xətlərin ayrılmasıdır. Yəni "Dərnəgül" stansiyasından gələn qatarların "28 May" stansiyasına deyil, "C.Cabbarlı" stansiyasına və oradan "Xətai" stansiyasına keçməsi təmin olunmalıdır. Digər vacib məsələ isə "Dərnəgül" deposunun tikilməsidir. Yaşıl xəttin "Xətai" stansiyasından "H.Aslanov" stansiyasına istiqamətinə yeni stansiyaların və "Dərnəgül" stansiyasından "Koroğlu" stansiyasına tərəf yeni stansiyaların tikilməsi və bundan sonra

yaşıl xəttin dairəvi sxemi təmin edilməlidir.

Bənövşəyi xəttin mərkəzə doğru tikintisinin davam etdirilməsini də son dərəcə əhəmiyyətli məsələ hesab edirəm. C.Məmmədquluzadə küçəsindəki stansiyanın açılışından sonra ondan sonrakı stansiyaların tikintisinə başlanmalıdır və bu xəttin Xırdalan istiqamətinə uzadılması lazımdır. Bakının baş planında bu nəzərdə tutulurdu, amma plan dərc ediləndən sonra onu hazırlayanlar bunu təkzib etdilər.

Qırmızı xətt "İçərişəhər" stansiyasından Badamdar istiqamətində, "Həzi Aslanov" stansiyasından isə Zığ istiqamətinə inkişaf etdirilməlidir".

Ə.Hüseynov həmçinin qeyd edib ki, Bakı metrosunun genişlənməsi 10 stansiya ilə məhdudlaşmalıdır. Metro çox ciddi şəkildə, özü də daha sürətlə genişləndirilməlidir. Avropanın, Çinin, Yaponiyanın Bakı kimi şəhərlərinin metro stansiyalarının sayı çoxdan 200-ün üstündədir, hər il bir neçə stansiya tikilib istifadəyə verilir.

Bizdə də dayanıqlı maliyyələşmə ilə, ən optimal texnologiyaları cəlb etməklə metronu şaxələndirmək lazımdır. Düzdür, bunun üçün böyük xərclər lazımdır. Bakının baş planında proqnozlaşdırılan rəqəmlərdən aydın olur ki, bir metro stansiyasının tikintisinin orta qiyməti 187 milyon manat, bir kilometr ikitərəfli metro xəttinin tikintisinin orta qiyməti isə 127,5 milyon manatdır, yeni 10 stansiyanın tikintisinin təxminən 3,5-4 milyard manat pul xərclənməlidir. Amma bu vəsaitlər metronun inkişafına mütləq yönəldilməlidir, əks təqdirdə Bakının nəqliyyat sistemi daha da pisləşəcək və paytaxtda yaşamaq getdikcə daha çətin olacaqdır.

Şəymən

Təsisçi: "Şərq Media Qrup" MMC
Baş redaktor: Akif Aşırı
Baş redaktorun ı müavini: Yusif Nəzərli

Reportyorlar qrupu:

Mələhət Rzayeva, Şəymən Bayramova, İsmayıl Qocayev, Aygün Tahir, Nihat Müzəffər, Şəhane Ziyad, Nəzrin Vüqarqızı

Texniki heyət:

Rüfət Dadaşov, İmamcan Əliyev, İlahə İbrahimova, Fazilə Məmmədova

Qəzet "Şərq" in kompyuter mərkəzində yığılır, səhifələrin və "Azərbaycan Nəşriyyatı" MMC-nin mətbəəsində çap olunur

"Şərq Media Qrup" MMC-yə daxildir:

"Şərq" qəzeti və sherg.az saytı
www.sherg.az
e-mail: sherg-1996@mail.ru

Ünvan: Mətbuat prospekti, "Azərbaycan" nəşriyyatı.
Telefon: 447-32-41
538-44-50, internet 538-44-15,
İndeks: AZ1073

Hesab nömrəsi:

Kapital Bank ASC Yasamal filiali
Kod: 200037
VÖEN: 9900003611
M/H: AZ37NABZ0135010000000001944
S.W.I.F.T.: AIBAZ2XXXX
AZM hesab nömrəsi:
AZ74AIB400500G9441595487103
VÖEN 1307632991

Tirajı: 1500 Sifariş: 41



Ən ağırlı telefon zəngi

Heç kim cavab vermədi



Antalyada idarəetməni itirən 23 yaşlı Mert Tiryakioğlu motosikletindən yığılaraq həyatını itirib.

Qezadan sonra gəncin yere düşən telefonu zəng çalmağa başlayıb. Bacısı ısrarla zəng edəndə Mertin telefonuna cavab verən olmayıb.

"Şərq" türk mediasına istinadən xəbər verir ki, qəza səhər saat 10:00 radələrində Muratpaşadakı Güllük

yeraltı keçidində baş verib.

Mert Tiryakioğlunun idarəetməni itirdiyi 07 BHF 302 dövlət nömrə nişanlı motosiklet aşılıb.

Qezada başı orta refüje dəyən Tiryakioğlu, təxminən 20 metr kənara atılıb.

Qazın görün sürücülərin xəbər verməsindən sonra hadisə yerinə polis və tibb qrupları sövq edilib.

Həkimlər qrupu Tiryakioğlunun həyatını itirdiyini müəyyən edib. Tiryakioğlunun cansız bədənini yolda olarkən bacısının badeni Antalya Ədliyyə Tibb Təşkilatı meyitxanasına aparılıb. Digər tərəfdən, qəza keçirən Tiryakioğlunun dəbilqə taxmadığı iddia edilib.

Turan

Şahzadə ağlayır, itini itirib...

"Bu, mənim ən acı günümdür"



Krallıq həyatı ilə vidalaşan və ABŞ-də yeni həyat səhifəsi açan Böyük Britaniya şahzadəsi Harri və həyat yoldaşı Meqan Markl maraqlı hadisələrlə gündəmdə qalmağa davam edirlər.

"Şərq" "Milliyet.com.tr"yə istinadən xəbər verir ki, yeddi il əvvəl Meqan Şahzadə Harri ilə evlənmək arəfəsində olanda şəxsi "Instagram" hesabı ilə vidalaşmalı və onu silməli idi. İllərdə sosial media platformasından uzaq olan Sussex hersoginiyası şəxsi hesabını yanvarın 1-də əri Şahzadə Harrinin Kaliforniya ştatının Montecito şəhərindəki evlərinin yaxınlığındakı çimərlikdə çəkdiyi video ilə yenidən açdı. Meqan Markl bu yaxınlarda sosial media hesabında 2015-ci ildə Kanadadakı heyvanların xilas etmə mərkəzindən övladlığa götürüldüyü it Qayı itirdiyini yazıb. 43 yaşlı hersoginya beagle cinsi iti Qayın öldüyü xəbərini paylaşaraq bunları yazıb: "İllər boyu qeyd-şərtsiz sevgiyə görə təşəkkür edirəm, mənim şirin itim. Sən mənim həyatımı heç vaxt bilməyəcəyin yollarla doldurdun. Bu, mənim ən acı günümdür. Göz yaşlarımı sayını itirmişəm".

Mələhet

Hindistanda filin hücumu nəticəsində 17 nəfər yaralanıb



Hindistanın Kerala əyalətində dini bayram zamanı fil insanlara hücum edib.

APA xəbər verir ki, bu barədə "Hindustan Times" məlumat yayıb.

Məlumatla görə, fil izdihamın üzərinə hücum edərək çaxnaşmaya səbəb olub. Hücum nəticəsində azı 17 nəfər yaralanıb, onlardan birinin vəziyyəti ağırdır.

Bu bitki evdə nəm və kifi yox edir



Evlərdə tez-tez rast gəlinən nəmlik və kif təkcə estetik baxımdan deyil, sağlamlıq baxımından da ciddi problemlərə yol açır.

Medicina.az xəbər verir ki, xüsusilə rütubətli və havasız mühitlərdə artan kif allergiyaya, astma və təbəffüs yolu infeksiyaları kimi xəstəlikləri də səbəb ola bilər. Ancaq bu problemin öhdəsindən gəlmək görüldüyü qədər çətin deyil. Rütubət və kif problemləri ilə mübarizə aparmanın ən təbii yollarından biri divar sarmaşığı yetişdirməkdir. Bu bitki ətraf mühitin havasını təmizləyir, rütubətli tarazlaşdırır və kifin artmasını azaldır. Araşdırmalar rütubətli yerlərdə sarmaşığın təsirinin kifə qədər yüksək olduğunu ortaya qoyur. Günəş işığını sevməyən bitkini evinizin bir küncünə yerləşdirməklə həm sağlam atmosfer yarada, həm də qəşəng dekorasiya əldə edə bilərsiniz.



Bu kənddə xəstə olmaq qadağandır

Bələdiyyə sədri əmr imzalayıb

İtaliyanın kiçik Belkastro kəndində "ağır xəstə" olmaq qadağandır. Bələdiyyə başçısı Antonio Torchia, Belkastro 1200 sakininin təxminən yarısını 65 yaşdan yuxarı olduğunu və ən yaxın Qəza və Fövqəladə Hallar Departamentinin 45 kilometr məsafədə olduğunu söyləyib. Oraya yalnız sürət həddi 30 km/saat olan yol ilə getmək olar.

"Şərq" xarici mediaya istinadən xəbər verir ki, İtaliyanın Belkastro kəndində bələdiyyə başçısı Antonio Torchia tərəfindən verilən bir fərman sakinlərə "təcili tibbi yardım tələb edə biləcək hər hansı bir xəstəliyə yoluxmamağı" əmr edib.

Belkastro İtaliyanın ən yoxsul bölgələrindən biri olan Kalabriyanın cənub bölgəsində yerləşir.

BBC xəbər verir ki, Torchia bu addımın "açıqca yumoristik təxribat" olduğunu, lakin yerli səhiyyə sisteminin çatışmazlıqlarını vurğulamaq üçün regional hakimiyyətlərə göndərdiyi təcili bildirişlərdən daha çox təsir etdiyini söyləyib.

Mer Belkastro 1200 sakininin təxminən yarısını 65 yaşdan yuxarı olduğunu və ən ya-

xın Qəza və Fövqəladə Hallar Departamentinin 45 kilometr məsafədə olduğunu söylədi. O əlavə edib ki, ora yalnız sürət həddi 30 km/saat olan yol ilə getmək olar.

Kəndin çağırış məntəqəsi yalnız ararib işləyir və həftə sonları, bayram günlərində və iş saatlarından sonra fəaliyyət göstərmir.

Torchia, yolların demək olar ki, hər hansı bir xəstəlikdən daha çox risk yaratdığını söyləyir.

Sərəncam çərçivəsində sakinlərə həmçinin zərərli ola biləcək hərəkətlərə yol verməmək, məişət səviyyəsində bədbəxt hadisələrdən çəkinmək, evdən tez-tez çölə çıxmamamaq, səyahət etməmək və idmanla məşğul olmamaq, əksinə, vaxtının çox hissəsini dincəlmək tapşırılıb.

Bu yeni qaydaların necə tətbiq ediləcəyi və ya tətbiq olunmayacağı bəlli deyil.

İtaliyanın ən ekstremal forpostu olan, əhəlinin az məskunlaşdığı Kalabriya bölgəsi ölkənin ən yoxsul bölgələrindən biridir.

Təxminən 15 il əvvəl mərkəzi hökumətin xüsusi idarəçiliyinə verilmiş səhiyyə sistemini siyasətə yönəltməyə və mafiya müdaxiləsi çökdürüb.



Roma tərəfindən təyin edilmiş komissarlar xəstəxanaların üzvləşdiyi böyük borcun öhdəsindən gəlmək üçün mübarizə aparır, Kalabriya isə ciddi tibbi personal və çarpayıcı çatışmazlığı, habələ sonsuz gözləmə siyahıları ilə üzlaşməyə davam edir.

2009-cu ildən bəri bölgədəki xəstəxanaların 18-i bağlanıb.

Nəticədə, Kalabriyanın iki milyon sakininin təxminən yarısı bölgədən kənarda tibbi yardım axtarır.

Kubanın 2022-ci ildə müxtəlif tibb müəssisələrində işləmək üçün üç il müddətinə İtaliya bölgəsinə 497 həkim göndərdiyi açıqlanıb. Regional qubernator Roberto Occhiuto, keçən il bu həkimlərin Kalabriya xəstəxanalarını "xilas etdiklərini" söyləyib.

Belkastro sakinləri yerli mediaya bildırıblər ki, meri Torchia məsələyə işıq salmaqla düzgün iş görüb və qərar "vicdanı sarsıdacaq".

"O, ciddi problema diqqətli calb etmək üçün təxribat xarakterli fərmandan istifadə edib", - deyə bir nəfər bildırıb.

Turan

Pandemiya qız uşaqlarını "vurdu"

Onlar daha çox öyrənmə itkisinə məruz qaldılar

Amerikalı qızlar Covid-19 pandemiyası zamanı oğlan həmyaşıdlarına nisbətən daha çox təhsil itkisinə məruz qalıblar.

"Şərq" xəbər verir ki, "The Wall Street Journal" tərəfindən nəzərdən keçirilən 15 imtahan ibarət məlumat toplusuna əsasən, qızların orta imtahan balları 2019-cu ildən bəri hər dəfə oğlanlardan geri qalıb.

Covid-19 pandemiyası təhsildə gender bərabərliyini dərinləşdirib və amerikalı qızların akademik göstəricilərinə oğlanlardan daha çox təsir edib.

Hər iki cins öyrənmə problemi yaşasa da, bu azalma oğlanlara nisbətən qızlarda daha çox müşahidə edilib. Bəzi hallarda fərq kiçik olub, digər hallarda isə ciddi ölçülərə çatıb.



Qızların riyaziyyat, oxuma və təbiət elmləri üzrə ballarının azalması xüsusilə nəzərə çarpırdı. Pandemiya əvvəl bu sahələrdə oğlanları qabaqlayan və ya onlarla bərabər olan qızlar indi bu mövqələrdəki üstünlüklərini itiriblər.

Arkanzas Universitetinin son araşdırmalarına görə, bu tendensiya təkcə ABŞ ilə məhdudlaşmır. Dünyanın 70 fərqli ölkəsində demografik fərqlər düzəldildikdə belə, oxşar nəticələr görünür.

Mütəxəssislər bu fərqi səbəblərini tam izah edə bilməsələr də, bəzi imkanları nəzərdən keçirirlər:

- Ola bilsin ki, oğlan uşaqları problem yaratmağa meylli olduqları üçün müəllimlərin diqqətini daha çox çəkiblər.

- Qızlar isə pandemiya zamanı diqqətlərini dərslərinə yönəltməkdə, evdə daha çox qayıq və məsuliyyət götürməkdə çətinlik çəkə bilərlər.

Tədqiqatın müəllifləri Harri Patrinos bu vəziyyətin təkcə qızlara deyil, uzun müddətdə kolleclərə qəbul və istedad fonduna da təsir edəcək.

Merilend ştatında yaşayan dörd uşaq anası Erika Tomas, qızının pandemiya zamanı qardaşlarından daha çox məlumat itkisi yaşadığını söyləyir: "Ola bilsin ki, qızımın problemləri diqqətdən kənar qalıb, çünki özünü daha yaxşı aparırdı. Əgər o, stolları yıxacaq qədər çilgünlük göstərsəydi, kimə bunun fərqi varardı", - deyən Tomas, bu zamanlarda müəllim diqqətinin ədalətli olmadığı ehtimalını irəli sürür.

Turan

Ölən uşaqların sayı 3-ə çatıb

Körpələr siçan dərmanından zəhərlənib

Türkiyənin Mərsin bölgəsində yerləşən Tarsusun Yeşilçay rayonunda baş verən hadisədə 6-sı uşaq olmaqla 8 nəfər zəhərlənmiş ehtimalı ilə xəstəxanaya yerləşdirilib.

Ailənin Suriya köçməli olduğu bildirilir. "Şərq" "Milliyet.com.tr"yə istinadən bildirir ki, uşaqlardan 2 yaşlı Rana və 4 yaşlı Ömər əl-Yusufun həyatını Tarsus Dövlət Xəstəxanasında edilən bütün müdaxilələrə rəğmən qurtarmaq mümkün olmayıb. Vəziyyəti ağır olan 9 yaşlı Ahid, 7 yaşlı İlaç, 4 yaşlı Selem əl-Yusufof və 1 yaşlı Selam Duho Mərsin Şəhər Xəstəxanasına aparılıb, uşaqların atası Memun və anaları Hazal Duho da xəstəxanaya yerləşdirilib. Mərsin Şəhər Təhsil və Araşdırma Xəstəxanasının Uşaq Reanimasiya şöbəsində müalicə alan uşaqlar Ahid, İlaç, Selem Elyusuf və Selam Duho dünən axşam saatlarında Etlik və Bilkent Şəhər Xəstəxanalarına göndərilib. Uşaqlardan biri, 4 yaşlı Selem Elyusuf xəstəxanaya çatdırılana kimi yolda vəfat edib. Bununla da, hadisə zamanı ölən uşaqların sayı 3-ə çatıb. Bu arada AFAD qrupları tərəfindən evdə aparılan yoxlama və ölçmələrdə zəhərli qazların aşkar edildiyi öyrənilib, siçan və ya buna bənzər zəhərli hava və su ilə reaksiya verməsi nəticəsində zəhərlənmənin baş verə biləcəyi qiymətləndirilib. Digər tərəfdən, vəziyyətinin yaxşı olduğu üçün



müalicədən imtina edən ana Hazal Duho haqqında məlumatın da prokurorluğun göstərişi ilə polis tərəfindən axtarıldığı öyrənilib. Duhonun ifadəsində evlərdə siçovul olduğu üçün müxtəlif yerə siçovul zəhəri qoyduğunu, uşaqların xəstələndiyini, kiçik oğlanın əlində siçovul zəhəri gördüklərini, xəstəxanaya getdiklərini düşünərək xəstəxanaya getdikləri öyrənilib. Fabrikdə çalışan ata Əl-Yusufof da ifadəsində Hazal Duho kimi evə siçovul zəhəri tökdüklərini deyib. Digər tərəfdən, AFAD qrupları bu gün son yoxlamalarını tamamlayıb. Araşdırmalardan sonra əldə edilən tapıntıların bu gün Ankaraya göndəriləcəyi bildirilib. 3 uşağın ölümü ilə nəticələnən hadisə ilə bağlı qonşular ailənin 3 ilə yaxındır burada yaşadığını, amma onları yaxşı tanımadıqlarını bildırıblər.

Mələhet